



Kunsill
tal-Unjoni Ewropea

Brussell, 22 ta' Frar 2021
(OR. en)

5661/21

Fajl Interistituzzjonali:
2021/0001 (NLE)

UD 29
AELE 12
EEE 7
N 15
ISL 8
FL 7

ATTI LEĠISLATTIVI U STRUMENTI OĦRA

Suġġett: Abbozz ta' DEĊIŻJONI TAL-KUMITAT KONGUNT TAŻ-ŻEE li temenda l-Protokoll 10 tal-Ftehim ŻEE, dwar is-simplifikazzjoni tal-ispezzjonijiet u l-formalitajiet rigward il-ġarr tal-merkanzija

ABBOZZ

DEĊIŻJONI

TAL-KUMITAT KONGUNT TAŻ-ŻEE Nru

ta' ...

**li temenda l-Protokoll 10 tal-Ftehim ŻEE,
dwar is-simplifikazzjoni tal-ispezzjonijiet
u l-formalitajiet rigward il-ġarr tal-merkanzija**

IL-KUMITAT KONGUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea, u b'mod partikolari l-Artikolu 98 tiegħu,

Billi:

- (1) Id-dispożizzjonijiet rilevanti tar-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità¹ u r-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jistabbilixxi il-Kodiċi Doganali Komunitarju² ġew issostitwiti mid-dispożizzjonijiet rilevanti tar-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni³, tar-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni⁴ u tar-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni⁵.
- (2) Il-legiżlazzjoni tal-Unjoni Ewropea dwar il-miżuri doganali ta' sigurtà ġiet emendata, b'mod partikolari permezz tad-Deċiżjoni ta' Implimentazzjoni tal-Kummissjoni (UE) 2019/2151 tat-13 ta' Diċembru 2019 li tistabbilixxi l-programm ta' hidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni⁶.

¹ ĠU L 302, 19.10.1992, p. 1.

² ĠU L 253, 11.10.1993, p. 1.

³ ĠU L 269, 10.10.2013, p. 1.

⁴ ĠU L 343, 29.12.2015, p. 1.

⁵ ĠU L 343, 29.12.2015, p. 558.

⁶ ĠU L 325, 16.12.2019, p. 168.

- (3) Jenhtieg li d-dispożizzjonijiet tal-Protokoll 10 dwar is-simplifikazzjoni tal-ispezzjonijiet u l-formalitajiet rigward il-garr tal-merkanzija (il-'Protokoll 10') tal-Ftehim dwar iż-Żona Ekonomika Ewropea (il-'Ftehim ŻEE') jiġu allinjati mal-emendi fil-leġislazzjoni tal-Unjoni Ewropea, sabiex jiġi ggarantit livell ekwivalenti ta' sigurtà.
- (4) Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jhassar id-Direttiva 95/46/KE (Regolament Ġenerali dwar il-Protezzjoni tad-*Data*)¹ ġie inkorporat fil-Ftehim ŻEE permezz tad-Deciżjoni tal-Kumitat Kongunt taż-ŻEE Nru 154/2018 tas-6 ta' Lulju 2018 li temenda l-Anness XI (Komunikazzjoni elettronika, servizzi awdjoviżwali u soċjetà talinformatika) u l-Protokoll 37 (li fiha il-lista prevista fl-Artikolu 101) tal-Ftehim ŻEE².
- (5) Din id-Deciżjoni jenhtieg li ma tapplikax għall-Iżlanda u għal-Liechtenstein. Madankollu, soġġett għal Deciżjoni ġdida, tista' tiġi miftuħa għal dawk il-pajjiżi.
- (6) Għalhekk, jenhtieg li l-Protokoll 10 tal-Ftehim ŻEE jiġi emendat kif mehtieg,

ADOTTA DIN ID-DECIŻJONI:

¹ ĠU L 119, 4.5.2016, p. 1.

² ĠU L 183, 19.7.2018, p. 23.

Artikolu 1

Il-Protokoll 10 tal-Ftehim ŻEE għandu jiġi emendat kif stabbilit fl-Anness ta' din id-Deċiżjoni.

Artikolu 2

1. Din id-Deċiżjoni għandha tidhol fis-seħh fi ..., dment li jkunu saru n-notifiki kollha skont l-Artikolu 103(1) tal-Ftehim ŻEE*. Għandha tapplika mill-15 ta' Marzu 2021.
2. Sa meta jsiru n-notifiki msemija fil-paragrafu 1, l-Unjoni Ewropea u n-Norveġja għandhom japplikaw din id-Deċiżjoni b'mod proviżorju mill-15 ta' Marzu 2021.

* [Ma huwa indikat l-ebda rekwiżit kostituzzjonali.] [Hemm rekwiżiti kostituzzjonali indikati.]

Artikolu 3

Din id-Deciżjoni għandha tiġi ppubblikata fit-Taqsima taż-ŻEE ta' *Il-Ġurnal Uffiċjali tal-Unjoni Ewropea* u fis-Suppliment tiegħu dwar iż-ŻEE.

Magħmul fi Brussell,

Għall-Kumitat Kongunt taż-ŻEE

Il-President

Is-Segretarji

Tal-Kumitat Kongunt taż-ŻEE

ANNESS

1. L-Artikoli 9a sa 9g tal-Kapitolu IIa (MIŻURI DOGANALI TA' SIGURTÀ) tal-Protokoll 10 tal-Ftehim dwar iż-Żona Ekonomika Ewropea (il-'Ftehim') huma sostitwiti b'dan li ġej:

"KAPITOLU IIa

MIŻURI DOGANALI TA' SIGURTÀ

Artikolu 9a

Definizzjonijiet

Għall-finijiet ta' dan il-Kapitolu:

- (a) "riskju" għandu jfisser il-probabbiltà u l-impatt li avveniment iseħh, b'konnessjoni mad-dhul, mal-ħruġ, mat-tranzitu, mat-trasferiment u mal-użu finali tal-merkanzija mmexxija bejn it-territorju doganali ta' waħda mill-Partijiet Kontraenti u ta' pajjiżi terzi u l-preżenza tal-merkanzija li ma tkunx f'ċirkolazzjoni ħielsa, li tikkostitwixxi periklu għas-sigurtà u għas-sikurezza tal-Partijiet Kontraenti, għas-saħħa pubblika, għall-ambjent jew għall-konsumaturi;

- (b) “gestjoni tar-riskji” għandha tfisser id-determinazzjoni sistematika tar-riskji u l-implimentazzjoni tal-miżuri kollha meħtieġa sabiex tiġi llimitata l-iskopertura għar-riskju. Dan jinkludi attivitajiet bħall-ġbir ta’ *data* u ta’ informazzjoni, l-analiżi u l-valutazzjoni tar-riskji, il-preskrizzjoni u t-tehid ta’ azzjoni u monitoraġġ u rieżami regolari tal-proċess u tal-eżiti tiegħu, fuq il-bażi ta’ sorsi u ta’ strateġiji definiti mill-Partijiet Kontraenti jew fuq livell internazzjonali;
- (c) “oġġetti ta’ korrispondenza” għandha tfisser ittri, kartolini, ittri bil-braille u materjal stampat li ma jkunx soġġetti għal dazju tal-importazzjoni jew tal-esportazzjoni;
- (d) “kunsinna express” għandha tfisser kunsinna mwettqa minn jew taħt ir-responsabbiltà ta’ servizz integrat ta’ ġbir rapidu/definit skont il-ħin u ż-żmien, ta’ trasport, ta’ żdoganar tal-merkanzija u ta’ twassil ta’ pakketti filwaqt li jkun qed jiġi traċċat u kkontrollat il-post fejn ikunu l-oġġetti tul kemm idum jiġi fornit is-servizz;
- (e) “merkanzija f’kunsinna postali” għandha tfisser merkanzija li mhijiex oġġetti ta’ korrispondenza, li tinsab f’pakkett postali u mwassla taħt ir-responsabbiltà ta’ operatur jew minn operatur stabbilit f’Parti Kontraenti u mahtur minnha sabiex jipprovdi s-servizzi internazzjonali regolati bil-Konvenzjoni Postali Universali adottata fl-10 ta’ Lulju 1984 taħt il-patroċinju tal-Organizzazzjoni tan-Nazzjonijiet Uniti, u mwassla f’konformità mad-dispożizzjonijiet ta’ dik il-Konvenzjoni;

- (f) “dikjarazzjoni doganali” għandha tfisser l-att li bih persuna tindika, fil-forma u bil-mod stipulati, xewqa li tqiegħed il-merkanzija taħt proċedura doganali stabbilita, b’indikazzjoni, fejn xierqa, ta’ kwalunkwe arrangament speċifiku li għandu jiġi applikat;
- (g) “dikjarazzjoni għall-ħażna temporanja” tfisser l-att li bih persuna tindika, fil-forma u bil-mod stipulati, li l-merkanzija tinsab f’ħażna temporanja.

Artikolu 9b

Dispożizzjonijiet generali dwar is-sigurtà u s-sikurezza

1. Il-Partijiet Kontraenti jimpenjaw ruħhom li jistabbilixxu u japplikaw il-miżuri doganali ta’ sigurtà stabbiliti f’dan il-Kapitolu għall-garr tal-merkanzija lejn u minn pajjiżi terzi u, b’hekk, jiggarrantixxu wkoll livell ta’ sigurtà u ta’ sikurezza fil-fruntieri esterni tagħhom.
2. Il-Partijiet Kontraenti għandhom jibqgħu lura milli japplikaw il-miżuri doganali ta’ sigurtà stabbiliti f’dan il-Kapitolu għall-garr tal-merkanzija bejn it-territorji doganali tagħhom.
3. Qabel jikkonkludu kwalunkwe ftehim ma’ pajjiż terz fl-oqsma koperti minn dan il-Kapitolu, il-Partijiet Kontraenti għandhom jikkonsultaw sabiex jiżguraw il-konsistenza mal-Ftehim, b’mod partikolari jekk il-ftehim propost jinkludi dispożizzjonijiet li jidderogaw mill-miżuri doganali ta’ sigurtà stipulati f’dan il-Kapitolu.

Artikolu 9c

Dikjarazzjonijiet qabel id-dhul u l-hruġ tal-merkanzija

1. Għall-finijiet ta' sigurtà u ta' sikurezza, il-merkanzija introdotta fit-territorju doganali tal-Partijiet Kontraenti minn pajjiżi terzi għandha tkun koperta minn dikjarazzjoni fil-qosor tad-dhul hlief merkanzija ttrasportata b'mezzi tat-trasport li jkunu biss fi tranżitu fl-ilmijiet territorjali jew fl-ispazju tal-ajru tat-territorju doganali mingħajr waqfa f'dawk it-territorji.
2. Għall-finijiet ta' sigurtà u ta' sikurezza, il-merkanzija li tkun hierġa mit-territorju doganali tal-Partijiet Kontraenti u li tkun iddestinata lejn pajjiżi terzi għandha tkun koperta minn dikjarazzjoni fil-qosor tal-hruġ hlief merkanzija ttrasportata b'mezzi tat-trasport li jkunu biss fi tranżitu fl-ilmijiet territorjali jew fl-ispazju tal-ajru tat-territorju doganali mingħajr waqfa f'dawk it-territorji.
3. Id-dikjarazzjoni fil-qosor tad-dhul jew tal-hruġ għandha tiġi ppreżentata qabel l-introduzzjoni tal-merkanzija fit-territorji doganali tal-Partijiet Kontraenti jew mal-hruġ tagħhom minn dawk it-territorji.

4. Fejn ikun hemm obbligu li tigi pprezentata dikjarazzjoni fil-qosor tad-dhul jew tal-hrug ghal merkanzija li tidhol jew li tohrog mit-territorji doganali tal-Partijiet Kontraenti izda tali dikjarazzjoni ma tkunx giet ipprezentata, wahda mill-persuni msemmija fil-paragrafu 5 jew 6 ghandha immedjatement tipprezenta tali dikjarazzjoni jew, jekk tkun permessa mill-awtoritajiet doganali, minflok, ghandha tipprezenta dikjarazzjoni doganali jew dikjarazzjoni għall-ħażna temporanja li ghandu jkun fiha tal-anqas id-dettalji meħtieġa ghal dikjarazzjoni fil-qosor tad-dhul jew tal-hrug. F'ċirkostanzi bħal dawn, l-awtoritajiet doganali għandhom iwettqu l-analiżi tar-riskju ghal finijiet ta' sigurtà u ta' sikurezza fuq dik il-merkanzija abbażi tad-dikjarazzjoni doganali jew tad-dikjarazzjoni għall-ħażna temporanja.
5. Kull Parti Kontraenti għandha tiddetermina l-persuni responsabbli għall-prezentazzjoni tad-dikjarazzjonijiet fil-qosor tal-hrug kif ukoll tispeċifika l-awtoritajiet kompetenti sabiex jirċevuhom.
6. Id-dikjarazzjoni fil-qosor tad-dhul għandha tigi pprezentata mit-trasportaturi.

Minkejja l-obbligi tat-trasportatur, id-dikjarazzjoni fil-qosor tad-dhul tista' tigi pprezentata, minflok, minn wahda mill-persuni li ġejjin:
 - (a) l-importatur jew id-destinatarju jew persuna oħra li f'isimha jew li għan-nom tagħha jaġixxi t-trasportatur;

- (b) kwalunkwe persuna li tkun kapaċi tippreżenta l-merkanzija inkwistjoni jew li tara li tiġi ppreżentata fl-uffiċju doganali tal-ewwel dħul.

F'każijiet speċifiċi, fejn id-dettalji kollha tad-dikjarazzjoni fil-qosor tad-dħul meħtieġa għall-analiżi tar-riskju għal finijiet ta' sigurtà u ta' sikurezza ma jkunux jistgħu jinkisbu mill-persuni msemmija fl-ewwel subparagrafu, persuni oħra li jkollhom dawk id-dettalji u d-drittijiet xierqa sabiex jipprovduhom jistgħu jkunu meħtieġa jipprovdu dawk id-dettalji.

Kull persuna li tippreżenta d-dettalji tad-dikjarazzjoni fil-qosor tad-dħul għandha tkun responsabbli għad-dettalji li tkun ippreżentat.

7. B'deroga mill-paragrafu 6 ta' dan l-Artikolu, sad-dati tal-varar tas-sistema elettronika msemmija fl-Artikolu 1(1) tal-Anness I, kull Parti Kontraenti għandha tiddetermina l-persuni li huma meħtieġa jippreżentaw id-dikjarazzjoni fil-qosor tad-dħul, il-mezzi għall-preżentazzjoni tagħha, għall-iskambju ta' informazzjoni relatata magħha u għat-talba għall-emendar u/jew għall-invalidazzjoni tagħha.

8. L-awtoritajiet doganali tal-Partijiet Kontraenti jistgħu jiddefinixxu l-kazijiet li fihom dikjarazzjoni doganali jew dikjarazzjoni għall-ħażna temporanja tista' tintuża bħala dikjarazzjoni fil-qosor tad-dhul jew ta' hrug, dment li:
- (a) id-dikjarazzjoni doganali jew id-dikjarazzjoni għall-ħażna temporanja jkun fiha d-dettalji kollha meħtieġa għal dikjarazzjoni fil-qosor tad-dhul jew ta' hrug, u
 - (b) id-dikjarazzjoni ta' sostituzzjoni tiġi ppreżentata qabel l-iskadenza tal-limitu ta' zmien fl-uffiċċju doganali kompetenti għall-preżentazzjoni tad-dikjarazzjoni fil-qosor tad-dhul jew ta' hrug.
9. L-Anness I jistabbilixxi:
- is-sistema elettronika relatata mad-dikjarazzjoni fil-qosor tad-dhul,
 - il-forma u d-dettalji tad-dikjarazzjoni fil-qosor tad-dhul jew ta' hrug,
 - l-eċċezzjonijiet mill-obbligu li tiġi ppreżentata dikjarazzjoni fil-qosor tad-dhul jew tal-hrug,
 - il-post fejn għandha tiġi ppreżentata d-dikjarazzjoni fil-qosor tad-dhul jew tal-hrug,
 - il-limiti ta' zmien għall-preżentazzjoni tad-dikjarazzjoni fil-qosor tad-dhul u tal-hrug,

- l-arrangamenti tekniċi għas-sistemi elettronici użati għall-preżentazzjoni tad-dikjarazzjoni fil-qosor tad-dhul,
- l-arrangament ta' finanzjament li jikkonċerna r-responsabbiltajiet, l-impenji u l-aspettattivi dwar l-implimentazzjoni u l-operat tas-Sistema ta' Kontroll tal-Importazzjoni 2,
- kull dispożizzjoni oħra meħtieġa għall-applikazzjoni ta' dan l-Artikolu.

Artikolu 9d

Operatur ekonomiku awtorizzat

1. Parti Kontraenti għandha tagħti, soġġett għall-kriterji stabbiliti fl-Anness II, l-istatus ta' "operatur ekonomiku awtorizzat" għal skopijiet ta' sigurtà lil kull operatur ekonomiku stabbilit fit-territorju doganali tiegħu.

L-operaturi ekonomiċi awtorizzati għandhom jibbenefikaw minn faċilitazzjonijiet fir-rigward tal-kontrolli doganali fil-qasam tas-sigurtà.

Sogġett għar-regoli u għall-kondizzjonijiet imsemmija fil-paragrafu 2, l-istatus ta' operatur ekonomiku awtorizzat mogħti minn parti Kontraenti għandu jkun rikonoxxut mill-parti Kontraenti l-oħra, mingħajr preġudizzju għall-kontrolli doganali, b'mod partikolari minhabba l-implimentazzjoni tal-ftehimiet mal-pajjiżi terzi li jipprevedu mekkaniżmi ta' rikonoxximent reċiproku tal-istatus ta' operatur ekonomiku awtorizzat.

2. L-Anness II jistabbilixxi:

- ir-regoli relatati mal-ġhoti tal-istatus ta' operatur ekonomiku awtorizzat, b'mod partikolari l-kriterji għall-ġhoti ta' dak l-istatus u l-kondizzjonijiet għall-applikazzjoni tagħhom,
- it-tip ta' faċilitazzjoni li għandha tingħata,
- ir-regoli relatati mas-sospensjoni, mat-thassir u mar-revoka tal-istatus ta' operatur ekonomiku awtorizzat,
- il-modalitajiet dwar l-iskambju bejn il-Partijiet Kontraenti ta' informazzjoni dwar l-operaturi ekonomiċi awtorizzati tagħhom,
- kull dispożizzjoni oħra meħtieġa għall-applikazzjoni ta' dan l-Artikolu.

Artikolu 9e

Kontrolli doganali relatati mas-sigurtà u mas-sikurezza

u ġestjoni tar-riskji relatati mas-sigurtà u mas-sikurezza

1. Il-kontrolli doganali relatati mas-sigurtà u mas-sikurezza għajr kontrolli aleatorji, għandhom ikunu bbażati primarjament fuq l-analizi tar-riskju billi jintużaw tekniki elettroniki għall-ipproċessar tad-*data*, bl-għan li jiġu identifikati u evalwati r-riskji u jiġu żviluppati l-kontromiżuri meħtieġa, abbażi tal-kriterji żviluppati mill-Partijiet Kontraenti.

2. Il-kontrolli doganali relatati mas-sigurtà u mas-sikurezza għandhom jitwettqu fi hdan qafas komuni ta' ġestjoni tar-riskju, ibbażat fuq l-iskambju ta' informazzjoni relatata mar-riskji u r-risultati tal-analiżi tar-riskju bejn l-awtoritajiet doganali tal-Partijiet Kontraenti. L-awtorità doganali tan-Norveġja, permezz tal-partecipazzjoni tagħha fil-Kumitat tal-Kodiċi Doganali msemmi fl-Artikolu 9h(4) tal-Kapitolu IIa, għandha tikkontribwixxi għall-istabbiliment ta' kriterji u ta' standards komuni tar-riskju, ta' miżuri ta' kontroll u ta' żoni ta' kontroll prijoritarju fir-rigward tad-dettalji tad-dikjarazzjonijiet fil-qosor tad-dhul u tal-hruġ. Il-kontrolli bbażati fuq tali informazzjoni u kriterji għandhom jitwettqu mingħajr preġudizzju għal kontrolli doganali oħra.
3. Il-Partijiet Kontraenti għandhom jużaw Sistema ta' Ġestjoni tar-Riskju Komuni għall-iskambju ta' informazzjoni relatata mar-riskju, ta' informazzjoni dwar l-implimentazzjoni ta' kriterji u ta' standards tar-riskju komuni, ta' żoni ta' kontroll prijoritarju komuni u ta' ġestjoni tal-kriżijiet doganali, u dwar risultati tal-analiżi tar-riskju u risultati tal-kontrolli.
4. Il-Partijiet Kontraenti għandhom jirrikonoxxu l-ekwivalenza tas-sistemi tagħhom ta' ġestjoni tar-riskji relatati mas-sigurtà u mas-sikurezza.
5. Il-Kumitat Kongunt taż-ŻEE għandu jadotta kwalunkwe miżura oħra meħtieġa għall-applikazzjoni ta' dan l-Artikolu.

Artikolu 9f

Sorveljanza tal-implimentazzjoni tal-miżuri doganali ta' sigurtà

1. Il-Kumitat Kongunt taż-ŻEE għandu jiddetermina kif il-Partijiet Kontraenti bi
ħsiebhom jiżguraw il-monitoraġġ tal-implimentazzjoni ta' dan il-Kapitolu u
jivverifikaw il-konformità ma' dawn id-dispożizzjonijiet kif ukoll ma' dawk tal-
Annessi ta' dan il-Protokoll.
2. Il-monitoraġġ imsemmi fil-paragrafu 1 jista' jsir permezz ta':
 - valutazzjonijiet perjodiċi tal-implimentazzjoni ta' dan il-Kapitolu, b'mod
partikolari tal-ekwivalenza tal-miżuri doganali ta' sigurtà,
 - rieżami maħsub għat-titjib tal-applikazzjoni jew għall-emendar tad-
dispożizzjonijiet sabiex l-oġettivi tagħha jintlaħqu b'mod aħjar,
 - l-organizzazzjoni ta' laqgħat tematiċi bejn esperti taż-żewġ Partijiet Kontraenti
u ta' awditi tal-proċeduri amministrattivi, anke permezz ta' żjarat fil-post.

3. Il-Kumitat Kongunt taż-ŻEE għandu jiżgura li l-miżuri meħuda għall-applikazzjoni ta' dan l-Artikolu huma konformi mad-drittijiet tal-operatori ekonomiċi kkonċernati.

Artikolu 9g

Protezzjoni tas-sigriet professjonali u tad-data personali

L-informazzjoni skambjata mill-Partijiet Kontraenti fil-qafas tal-miżuri stabbiliti f'dan il-Kapitolu għandha tibbenefika mill-protezzjoni mogħtija lis-sigriet professjonali u lid-data personali kif definita mil-liġijiet rilevanti applikabbli fit-territorju tal-Parti Kontraenti riċevitriċi.

B'mod partikolari, dik l-informazzjoni ma tistax tiġi ttrasferita ulterjorment lil persuni oħrajn ħlief lill-awtoritajiet kompetenti fil-Parti Kontraenti riċevitriċi, u lanqas ma tista' tintuża minn dawk l-awtoritajiet għal skopijiet oħra minbarra dawk previsti fil-Ftehim."

2. L-Annessi I u II tal-Protokoll 10 tal-Ftehim huma sostitwiti b'dan li ġej:

"ANNESS I

DIKJARAZZJONIJIET FIL-QOSOR TAD-DHUL U TAL-ĦRUĠ

TITOLU I

DIKJARAZZJONI FIL-QOSOR TAD-DHUL

Artikolu 1

Sistema Elettronika relatata mad-dikjarazzjoni fil-qosor tad-dhul

1. Is-Sistema elettronika ta' Kontroll tal-Importazzjoni 2 (ICS2) għandha tintuża għal dawn:
 - (a) is-sottomissjoni, l-ipproċessar u l-ħzin tad-dettalji tad-dikjarazzjonijiet fil-qosor tad-dhul u ta' informazzjoni oħra relatata ma' daww id-dikjarazzjonijiet, b'rabta mal-analiżi tar-riskju għall-finijiet ta' sigurtà u ta' sikurezza doganali, inkluż l-appoġġ għas-sigurtà tal-avjazzjoni, u b'rabta mal-miżuri li jridu jittiehdu fuq il-bażi tar-risultati ta' dik l-analiżi;

- (b) l-iskambju ta' informazzjoni dwar id-dettalji tad-dikjarazzjoni fil-qosor tad-dhul u r-rizultati tal-analizi tar-riskju tad-dikjarazzjonijiet fil-qosor tad-dhul, dwar informazzjoni ohra mehtiega sabiex issir dik l-analizi tar-riskju, u dwar mizuri mehuda fuq il-bazi tal-analizi tar-riskju, inkluzi rakkomandazzjonijiet dwar il-postijiet ta' kontroll u r-rizultati ta' dawk il-kontrolli;
 - (c) l-iskambju ta' informazzjoni għall-monitoraġġ u għall-evalwazzjoni tal-implimentazzjoni tal-kriterji u tal-istandards komuni dwar is-sigurtà u s-sikurezza u tal-mizuri ta' kontroll u taż-żoni ta' kontroll prijoritarju.
2. Id-dati tal-iżvilupp u tal-ħruġ tal-varar sekwenzjali tas-sistema elettronika msemmija f'dan l-Anness huma d-dati stabbiliti fil-proġett tal-Kodiċi Doganali tal-Unjoni tas-Sistema ta' Kontroll tal-Importazzjoni 2 (ICS2) stabbilit fl-Anness tad-Deċizjoni ta' Implimentazzjoni tal-Kummissjoni (UE) 2019/2151¹.

Il-Partijiet Kontraenti huma mistennija jkunu lesti fl-istess żmien għal kull ħarġa fil-bidu tal-perjodu tal-varar. Fejn jitqies li jkun xieraq, il-Partijiet Kontraenti jistgħu jippermettu lill-operaturi ekonomiċi jikkollegaw gradwalment mas-sistema sat-tmiem tal-perjodu tal-varar previst għal kull ħarġa. Il-Partijiet Kontraenti għandhom jippubblikaw l-iskadenzi u l-istruzzjonijiet għall-operaturi ekonomiċi fuq is-sit web tagħhom.

¹ Perjodu għall-varar tal-ħarġa nru 1 tal-ICS2: mill-15.3.2021 sal-1.10.2021; perjodu għall-varar tal-ħarġa nru 2 tal-ICS2: mill-1.3.2023 sat-2.10.2023; perjodu għall-varar tal-ħarġa nru 3 tal-ICS2: mill-1.3.2024 sal-1.10.2024;
Id-Deċizjoni ta' implimentazzjoni tal-Kummissjoni (UE) 2019/2151 tat-13 ta' Diċembru 2019 li tistabbilixxi l-programm ta' ħidma relatat mal-iżvilupp u t-tnedija tas-sistemi elettronici previsti fil-Kodiċi Doganali tal-Unjoni (ĠU L 325, 16.12.2019, p.168).

3. L-operaturi ekonomiċi għandhom jużaw interfaċċa armonizzata tan-negozjanti, imfassla mill-Partijiet Kontraenti bi qbil ma' xulxin, għas-sottomissjonijiet, għat-talbiet għal emendar, għat-talbiet għal invalidazzjoni, għall-ipproċessar u għall-ħżin tad-dettalji tad-dikjarazzjonijiet fil-qosor tad-dhul u għall-iskambju ta' informazzjoni relatata mal-awtoritajiet doganali.
4. L-awtoritajiet doganali tal-Partijiet Kontraenti jistgħu jippermettu li sistemi ta' informazzjoni kummerċjali, portwali jew dwar it-trasport jintużaw għall-preżentazzjoni tad-dettalji tad-dikjarazzjoni fil-qosor tad-dhul, dment li tali sistemi jkun fihom id-dettalji meħtieġa u daww id-dettalji jkunu disponibbli sal-limiti ta' żmien imsemmija fl-Artikolu 7.

Artikolu 2

Forma u kontenut tad-dikjarazzjoni fil-qosor tad-dhul

1. Id-dikjarazzjoni fil-qosor tad-dhul, u n-notifika tal-wasla ta' bastiment li jbahhar jew ta' ingenu tal-ajru għandu jkun fihom id-dettalji stabbiliti fil-kolonna li ġejjin tal-Anness B tar-Regolament Delegat tal-Kummissjoni (UE) 2015/2446¹:
 - (a) F10 sa F16;
 - (b) F20 sa F33;

¹ Ir-Regolament Delegat tal-Kummissjoni (UE) 2015/2446 tat-28 ta' Lulju 2015 li jissupplimenta r-Regolament (UE) Nru 952/2013 tal-Parlament Ewropew u tal-Kunsill fir-rigward ta' regoli dettaljati li jikkonċernaw uħud mid-dispożizzjonijiet tal-Kodiċi Doganali tal-Unjoni (ĠU L 343 29.12.2015, p. 1), emendat l-aħħar bir-Regolament Delegat tal-Kummissjoni (UE) ... (ĠU L ...,, p. ...).

- (c) F40 sa F45;
- (d) F50 u F51;
- (e) G2.

Id-dettalji tad-dikjarazzjoni fil-qosor tad-dhul għandhom jikkonformaw mal-formati, mal-kodiċijiet u mal-kardinalitajiet rispettivi stabbiliti fl-Anness B tar-Regolament ta' Implimentazzjoni tal-Kummissjoni (UE) 2015/2447¹ u għandhom jimtlew f'konformità man-noti f' dawk l-Annessi.

2. Id-dettalji tad-dikjarazzjoni fil-qosor tad-dhul jistgħu jiġu pprovduti permezz tas-sottomissjoni ta' aktar minn sett wiehed ta' *data* minn aktar minn persuna waħda.
3. Is-sistema elettronika msemija fl-Artikolu 1(1) għandha tintuża għall-preżentazzjoni ta' talba sabiex tiġi emendata jew invalidata dikjarazzjoni fil-qosor tad-dhul jew tad-dettalji inklużi fiha.

Fejn aktar minn persuna waħda jitolbu li jiġu emendati jew invalidati d-dettalji tad-dikjarazzjoni fil-qosor tad-dhul, kull waħda minn dawk il-persuni għandha tkun permessa biss li titlob li jiġu emendati jew invalidati d-dettalji li hija tkun issottomettiet.

¹ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343 29.12.2015, p. 558), emendat l-aħħar bir-Regolament ta' Implimentazzjoni tal-Kummissjoni (UE) ... (ĠU L ..., , p. ...).

4. L-awtoritajiet doganali tal-Parti Kontraenti, li tkun irregistrat id-dikjarazzjoni fil-qosor tad-dhul, għandhom jinnotifikaw immedjatament lill-persuna li tkun ipprezentat it-talba għall-emendar jew għall-invalidazzjoni bid-deċiżjoni tagħhom li jirreġistrawha jew jirrifjutawha.

Fejn l-emendi jew l-invalidazzjoni tad-dettalji tad-dikjarazzjoni fil-qosor tad-dhul jiġu pprezentati minn persuna differenti mit-trasportatur, l-awtoritajiet doganali għandhom jinnotifikaw ukoll lit-trasportatur, dment li t-trasportatur ikun talab li jiġi nnotifikat u jkollu aċċess għas-sistema elettronika msemmija fl-Artikolu 1(1).

5. F'konformità mal-Artikolu 9c(8) ta' dan il-Protokoll, sad-data tal-varar tal-harga nru 3 tas-sistema msemmija fl-Artikolu 1(1) ta' dan l-Anness, il-Partijiet Kontraenti jistgħu jwettqu l-analiżi tar-riskju relatata mas-sigurtà u mas-sikurezza fuq il-bażi tad-dikjarazzjoni tat-tranzitu pprezentata fis-Sistema ġdida ta' Tranzitu Kompjuterizzata (NCTS) f'konformità mal-Konvenzjoni dwar Proċedura Komuni ta' Tranzitu¹, inkluż l-iskambju ta' informazzjoni relatata mal-analiżi tar-riskju bejn il-Partijiet Kontraenti involuti, għall-merkanzija ttrasportata bil-baħar, b'passaġġi fuq l-ilma interni, bit-triq u bil-ferrovija. L-NCTS hija s-sistema elettronika li tippermetti l-komunikazzjoni bejn il-Partijiet Kontraenti, u bejn il-Partijiet Kontraenti u l-operaturi ekonomiċi għall-finijiet tas-sottomissjoni tad-dikjarazzjoni doganali għat-tranzitu, inklużi d-dettalji kollha meħtieġa għal dikjarazzjoni fil-qosor tad-dhul jew tal-ħruġ u n-notifiki relatati ma' dik il-merkanzija.

¹ Il-Konvenzjoni bejn il-Komunità Ekonomika Ewropea, ir-Repubblika tal-Awstrija, ir-Repubblika tal-Finlandja, ir-Repubblika tal-Iżlanda, ir-Renju tan-Norveġja, ir-Renju tal-Iżvezja u l-Konfederazzjoni Żvizzeri dwar proċedura komuni ta' tranzitu tal-20 ta' Mejju 1987 (ĠU L 226, 13.8.1987, p. 2, inklużi emendi preċedenti u futuri kif miftiehma mill-Kumitat Kongunt tal-Konvenzjoni msemmija hawn fuq).

Qabel il-varar tal-ħarġa nru 3 tas-sistema msemija fl-Artikolu 1(1) ta' dan l-Anness, il-Partijiet Kontraenti għandhom jivvalutaw jekk, wara dik id-data, l-awtoritajiet doganali jistgħux ikomplu jwettqu l-analiżi tar-riskju fuq il-bażi tad-dikjarazzjoni tat-tranzitu li jkun fiha d-dettalji ta' dikjarazzjoni fil-qosor tad-dhul ippreżentata fl-NCTS¹ u għandhom jimmodifikaw il-Ftehim jekk ikun meħtieġ.

Artikolu 3

Eżenzjoni mill-obbligu ta' preżentazzjoni ta' dikjarazzjoni fil-qosor tad-dhul

1. Ma għandhiex tkun meħtieġa dikjarazzjoni fil-qosor tad-dhul fir-rigward tal-merkanzija li ġejja:
 - (a) enerġija elettrika;
 - (b) merkanzija li tidhol b'pipeline;
 - (c) oġġetti ta' korrispondenza;

¹ L-NCTS tiġi aġġornata sabiex tkopri r-rekwiziti l-godda dwar is-sigurtà mir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1), emendat l-aħħar bir-Regolament (UE) 2019/632 tal-Parlament Ewropew u tal-Kunsill (ĠU L 111, 25.4.2019, p. 54). Il-varar tal-aġġornament gradwali tal-NCTS huwa stabbilit fl-Anness għad-Deċiżjoni ta' Implimentazzjoni tal-Kummissjoni (UE) 2019/2151.

- (d) merkanzija f'kunsinni postali, kif ġej:
- (1) meta l-kunsinni postali jiġu ttrasportati bl-ajru u jkollhom Parti Kontraenti bħala destinazzjoni finali, sad-data stabbilita għall-varar tal-ħarġa nru 1 tas-sistema elettronika msemmija fl-Artikolu 1(1);
 - (2) meta l-kunsinni postali jiġu ttrasportati bl-ajru u jkollhom pajjiż terz jew territorju terz bħala destinazzjoni finali, sad-data stabbilita għall-varar tal-ħarġa nru 2 tas-sistema elettronika msemmija fl-Artikolu 1(1);
 - (3) meta l-kunsinni postali jiġu ttrasportati bil-baħar, f'ilmijiet interni, bit-triq jew bil-ferrovija, sad-data stabbilita għall-varar tal-ħarġa nru 3 tas-sistema elettronika msemmija fl-Artikolu 1(1);
- (e) merkanzija li għaliha tkun permessa dikjarazzjoni doganali orali jew qsim sempliċi tal-fruntiera skont ir-regoli stabbiliti mill-Partijiet Kontraenti, dment li ma tingarrx taħt kuntratt ta' trasport;
- (f) merkanzija li tinsab fil-bagalji personali ta' vjaġġaturi;

- (g) merkanzija koperta mill-Carnets ATA jew CPD dment li ma tingarrx skont kuntratt ta' trasport;
- (h) merkanzija intitolata għal eżenzjoni skont il-Konvenzjoni ta' Vjenna tat-18 ta' April 1961 dwar ir-Relazzjonijiet Diplomatici, il-Konvenzjoni ta' Vjenna tal-24 ta' April 1963 dwar ir-Relazzjonijiet Konsulari jew konvenzjonijiet konsulari oħra, jew il-Konvenzjoni ta' New York tas-16 ta' Diċembru 1969 dwar il-Missjonijiet Speċjali;
- (i) armi u tagħmir militari mdahhla fit-territorju doganali ta' wahda mill-Partijiet Kontraenti mill-awtoritajiet inkarigati mid-difiża militari tat-territorju, fi trasport militari jew fi trasport operat għall-użu mill-awtoritajiet militari biss;
- (j) il-merkanzija li ġejja mdahhla fit-territorju doganali ta' wahda mill-Partijiet Kontraenti direttament minn installazzjonijiet offshore mhaddma minn persuna stabbilita fit-territorju doganali ta' wahda mill-Partijiet Kontraenti:
 - (1) merkanzija li kienet inkorporata f'dawk l-installazzjonijiet offshore għall-finijiet tal-kostruzzjoni, tat-tiswija, tal-manutenzjoni jew tal-konverżjoni tagħha;
 - (2) merkanzija li ntuzat għall-immuntar jew għat-tagħmir ta' installazzjonijiet offshore;
 - (3) provvisti użati jew ikkonsmati fuq it-tali installazzjonijiet offshore;
 - (4) skart mhux perikoluż mit-tali installazzjonijiet offshore;

- (k) merkanzija f'kunsinni li l-valur intrinsiku tagħha ma jaqbiżx it-EUR 22, bil-kondizzjoni li l-awtoritajiet doganali jaċċettaw, bil-qbil tal-operatur ekonomiku, li jwettqu analizi tar-riskju billi jużaw l-informazzjoni li tinsab fis-sistema użata mill-operatur ekonomiku, jew li tkun ipprovduta minnu, kif ġej:
- (1) meta l-merkanzija tkun f'kunsinni express, ittrasportata bl-ajru, sad-data stabbilita għall-varar tal-ħarġa nru 1 tas-sistema elettronika msemmija fl-Artikolu 1(1);
 - (2) meta l-merkanzija tiġi ttrasportata bl-ajru b'mod mhux f'kunsinni postali jew express, sad-data stabbilita għall-varar tal-ħarġa nru 2 tas-sistema elettronika msemmija fl-Artikolu 1(1);
 - (3) meta l-merkanzija tiġi ttrasportata bil-baħar, f'passaġġi fuq l-ilma interni, bit-triq jew bil-ferrovija, sad-data stabbilita għall-varar tal-ħarġa nru 3 tas-sistema elettronika msemmija fl-Artikolu 1(1).
- (l) merkanzija ttrasportata koperta bil-formola 302 tan-NATO prevista fil-Konvenzjoni bejn il-Partijiet għat-Trattat tal-Atlantiku tat-Tramuntana rigward l-Istatus tal-Forzi tagħhom, iffirmata f'Londra fid-19 ta' Ġunju 1951, jew koperta bil-formola 302 tal-UE prevista fil-punt 51 tal-Artikolu 1 tar-Regolament Delegat tal-Kummissjoni (UE) 2015/2446.

- (m) merkanzija miġjuba għal waħda mill-Partijiet Kontraenti minn Ceuta u Melilla, minn Heligoland, mir-Repubblika ta' San Marino, mill-Istat tal-Belt tal-Vatikan, mill-muniċipalit  ta' Livigno u mill-esklavi doganali  vizzeri ta' Samnaun u ta' Sampedra;
- (n) il-merkanzija li  ejja abbord bastimenti u inġenji tal-ajru:
 - (1) merkanzija li  iet ipprovduta sabiex tiġi inkorporata bħala partijiet jew aċċessorji f'dawk il-bastimenti u l-inġenji tal-ajru;
 - (2) merkanzija għat-thaddim ta' magni, ta' makkinarji u ta' tagħmir ieħor ta' dawk il-bastimenti jew l-inġenji tal-ajru;
 - (3) oġġetti tal-ikel jew oġġetti oħra li jiġu kkunsmati jew jinbiegħu abbord;
- (o) prodotti tas-sajd u prodotti oħra meħuda mill-baħar barra mit-territorji doganali tal-Partijiet Kontraenti mill-bastimenti tas-sajd tagħhom;
- (p) bastimenti, u l-merkanzija li tingarr fuqhom, li jidhlu fl-ibħra territorjali ta' waħda mill-Partijiet Kontraenti bl-uniku skop li jgħabbu provvisti mingħajr ma jagħmlu ebda konnessjoni mal-faċilitajiet portwarji;
- (q) affarijiet tad-dar kif definiti fil-leġislazzjoni tal-Partijiet Kontraenti rispettivi dment li ma jingarrux taħt kuntratt ta' trasport.

2. Ma għandhiex tkun meħtieġa dikjarazzjoni fil-qosor tad-dhul fil-kazijiet previsti fi ftehim internazzjonali konkluż bejn Parti Kontraenti u pajjiż terz dwar il-qasam tas-sigurtà, soġġett għall-proċedura prevista fl-Artikolu 9b(3) ta' dan il-Protokoll.
3. Ma għandhiex tkun meħtieġa dikjarazzjoni fil-qosor tad-dhul f'kazijiet li fihom il-merkanzija temporanjament titlaq mit-territorji doganali tal-Partijiet Kontraenti matul it-trasport bil-baħar jew bl-ajru bejn żewġ punti ta' daww it-territorji doganali u mingħajr ma tkun waqfet f'pajjiż terz.

Artikolu 4

Post għall-preżentazzjoni ta' dikjarazzjoni fil-qosor tad-dhul

1. Id-dikjarazzjoni fil-qosor tad-dhul għandha tiġi ppreżentata fl-uffiċċju doganali li jkun kompetenti għas-superviżjoni doganali fil-post fit-territorju doganali ta' waħda mill-Partijiet Kontraenti meta l-mezz tat-trasport li jgħorr il-merkanzija jasal jew, fejn applikabbli, ikun iddestinat li jasal, minn pajjiż terz jew minn territorju terz (minn hawn 'il quddiem imsejjaħ l-'uffiċċju doganali tal-ewwel dhul').

2. Meta d-dikjarazzjoni fil-qosor tad-dhul tigi pprezentata permezz tas-sottomissjoni ta' aktar minn sett wiehed ta' *data*, jew billi jigi sottomess is-sett ta' *data* minimu, il-persuna li tissottometti s-sett ta' *data* parzjali jew minimu ghandha taghmel dan lill-ufficċju doganali li, skont l-għarfien tagħha, jenhtieg li jkun l-ufficċju doganali tal-ewwel dhul. Jekk dik il-persuna ma tkunx taf il-post fit-territorji doganali tal-Partijiet Kontraenti li fih il-mezz tat-trasport li jkun qed igorr il-merkanzija jkun mistenni li jasal l-ewwel, l-ufficċju doganali tal-ewwel dhul jista' jigi ddeterminat fuq il-bażi tal-post li fih tigi kkonsenjata l-merkanzija.
3. L-awtoritajiet doganali tal-Partijiet Kontraenti jistghu jippermettu li d-dikjarazzjoni fil-qosor tad-dhul tigi pprezentata f'ufficċju doganali ieħor, dment li dan tal-aħħar jikkomunika jew jaghmel disponibbli elettronikament b'mod immedjat id-dettalji meħtiega lill-ufficċju doganali tal-ewwel dhul.

Artikolu 5

Reġistrazzjoni ta' dikjarazzjoni fil-qosor tad-dhul

1. L-awtoritajiet doganali għandhom jirreġistraw kull sottomissjoni ta' dettalji tad-dikjarazzjoni fil-qosor tad-dhul mar-riċevuta tagħha u għandhom jinnotifikaw minnufih lid-dikjarant jew lir-rappreżentant tiegħu bir-reġistrazzjoni tagħha u għandhom jikkomunikaw Numru ta' Referenza tal-Moviment tas-sottomissjoni u d-data tar-reġistrazzjoni lil dik il-persuna.

2. Mid-data tal-varar tal-ħarġa nru 2 tas-sistema elettronika msemija fl-Artikolu 1(1), meta d-dikjarazzjoni fil-qosor tad-dhul tiġi ppreżentata minn persuna li ma tkunx it-trasportatur, l-awtoritajiet doganali għandhom jinnotifikaw minnufih lit-trasportatur bir-registrazzjoni, dment li t-trasportatur ikun talab li jiġi nnotifikat u jkollu aċċess għal dik is-sistema elettronika.

Artikolu 6

Preżentazzjoni ta' dikjarazzjoni fil-qosor tad-dhul

Fejn ma tkun tapplika l-ebda eżenzjoni mill-obbligu li tiġi ppreżentata dikjarazzjoni fil-qosor tad-dhul fl-Artikolu 9c ta' dan il-Protokoll u fl-Artikolu 3 ta' dan l-Anness, id-dettalji tad-dikjarazzjoni fil-qosor tad-dhul għandhom jiġu pprovduti kif ġej:

- (a) għall-merkanzija ttrasportata bl-ajru,
 - (1) it-trasportaturi express għandhom jippreżentaw, għall-kunsinni kollha, is-sett ta' data minimu mid-data tal-varar tal-ħarġa nru 1 tas-sistema elettronika msemija fl-Artikolu 1(1) ta' dan l-Anness;
 - (2) għall-kunsinni kollha li jkollhom Parti Kontraenti bħala d-destinazzjoni finali, l-operaturi postali għandhom jippreżentaw is-sett ta' data minimu mid-data tal-varar tal-ħarġa nru 1 tas-sistema elettronika msemija fl-Artikolu 1(1) ta' dan l-Anness;

- (3) bis-sottomissjoni ta' sett wiehed jew aktar ta' *data* permezz tas-sistema elettronika msemija fl-Artikolu 1(1) ta' dan l-Anness, mid-data tal-varar tal-harga nru 2 ta' dik is-sistema;
- (b) għall-merkanzija ttrasportata bil-baħar, fuq passaġġi tal-ilma interni, bit-triq u bil-ferrovija, bis-sottomissjoni ta' sett wiehed jew aktar ta' *data* permezz tas-sistema elettronika msemija fl-Artikolu 1(1) ta' dan l-Anness, mid-data tal-varar tal-harga nru 3 ta' dik is-sistema.

Artikolu 7

Limiti ta' żmien għall-preżentazzjoni ta' dikjarazzjoni fil-qosor tad-dhul

1. Meta l-merkanzija tiddaħhal fit-territorji doganali tal-Partijiet Kontraenti bil-baħar, id-dikjarazzjoni fil-qosor tad-dhul għandha tigi ppreżentata sal-limiti ta' żmien li ġejjin:
- (a) għal merkanzija f'kontejners, għajr meta jkun japplika l-punt (c) jew il-punt (d), mhux aktar tard minn 24 siegħa qabel ma l-merkanzija titgħabba fuq il-bastiment li fuqu tiddaħhal fit-territorji doganali tal-Partijiet Kontraenti;
- (b) għal merkanzija bl-ingrossa jew għal merkanzija li titgħabba individwalment, għajr meta jkun japplika l-punt (c) jew (d), mhux aktar tard minn erba' sigħat qabel il-wasla tal-bastiment fl-ewwel port ta' dhul fit-territorji doganali tal-Partijiet Kontraenti;

- (c) mhux aktar tard minn sagħtejn qabel il-wasla tal-bastiment fl-ewwel port tad-dhul fit-territorji doganali tal-Partijiet Kontraenti fil-kaz ta' merkanzija li tigi minn kwalunkwe wiehed minn dawn li ġejjin:
- (1) Greenland;
 - (2) il-Gżejjer Faeroe;
 - (3) l-Iżlanda;
 - (4) il-portijiet fil-Baħar Baltiku, fil-Baħar tat-Tramuntana, fil-Baħar l-Iswed u fil-Baħar Mediterran;
 - (5) il-portijiet kollha tal-Marokk;
 - (6) il-portijiet tar-Renju Unit tal-Gran Brittanja u l-Irlanda ta' Fuq, iżda mhux il-portijiet li jinsabu fl-Irlanda ta' Fuq, u l-portijiet taċ-Channel Islands u tal-Isle of Man;
- (d) għal moviment, hlief meta jkun japplika l-punt (c), bejn territorju barra mit-territorji doganali tal-Partijiet Kontraenti u tad-Dipartimenti Franciżi extra-Ewropej, tal-gżejjer Azores, Madeira jew Kanarji, meta d-durata tal-vjaġġ tkun ta' anqas minn 24 siegħa, mhux aktar tard minn sagħtejn qabel il-wasla fl-ewwel port tad-dhul fit-territorji doganali tal-Partijiet Kontraenti.

2. Meta l-merkanzija tiddaħħal fit-territorji doganali tal-Partijiet Kontraenti bl-ajru, id-dettalji shaħ tad-dikjarazzjoni fil-qosor tad-dhul għandhom jiġu ppreżentati mill-aktar fis possibbli u fi kwalunkwe każ fi hdan il-limiti ta' żmien li ġejjin:
 - (a) għal titjiriet b'durata ta' anqas minn erba' sigħat, mhux aktar tard mill-hin tat-tluq attwali tal-inġenju tal-ajru;
 - (b) għal titjiriet oħra, mhux aktar tard minn erba' sigħat qabel il-wasla tal-inġenju tal-ajru fl-ewwel ajruport tat-territorji doganali tal-Partijiet Kontraenti.
3. Mid-data tal-varar tal-ħarġa nru 1 tas-sistema elettronika msemmija fl-Artikolu 1(1), l-operaturi postali u t-trasportaturi express għandhom jippreżentaw tal-anqas is-sett ta' *data* minimu tad-dikjarazzjoni fil-qosor tad-dhul mill-aktar fis u mhux aktar tard minn qabel ma l-merkanzija titgħabba fuq l-inġenju tal-ajru li fuqu tkun se tiddaħħal fit-territorji doganali tal-Partijiet Kontraenti.
4. Mid-data tal-varar tal-ħarġa nru 2 tas-sistema elettronika msemmija fl-Artikolu 1(1), l-operaturi ekonomiċi għajr l-operaturi postali u t-trasportaturi express għandhom jippreżentaw tal-anqas is-sett ta' *data* minimu tad-dikjarazzjoni fil-qosor tad-dhul mill-aktar fis u mhux aktar tard minn qabel ma l-merkanzija titgħabba fuq l-inġenju tal-ajru li fuqu tkun se tiddaħħal fit-territorji doganali tal-Partijiet Kontraenti.

5. Mid-data tal-varar tal-ħarġa nru 2 tas-sistema elettronika msemmija fl-Artikolu 1(1), meta s-sett ta' *data* minimu tad-dikjarazzjoni fil-qosor tad-dhul biss ikun ġie pprovdut sal-limiti ta' żmien imsemmija fil-paragrafi 3 u 4 ta' dan l-Artikolu, id-dettalji l-oħrajn għandhom jiġu pprovduti sal-limiti ta' żmien speċifikati fil-paragrafu 2 ta' dan l-Artikolu.
6. Sad-data tal-varar tal-ħarġa nru 2 tas-sistema elettronika msemmija fl-Artikolu 1(1), is-sett ta' *data* minimu tad-dikjarazzjoni fil-qosor tad-dhul ippreżentata f'konformità mal-paragrafu 3 ta' dan l-Artikolu għandu jitqies bħala d-dikjarazzjoni fil-qosor tad-dhul shiha għall-merkanzija f'kunsinni postali li jkollhom Parti Kontraenti bħala d-destinazzjoni finali u għall-merkanzija f'kunsinni express b'valur intrinsiku li ma jaqbizx it-EUR 22.
7. Meta l-merkanzija tiddaħhal fit-territorji doganali tal-Partijiet Kontraenti bil-ferrovija, id-dikjarazzjoni fil-qosor tad-dhul għandha tiġi ppreżentata fi hdan il-limiti ta' żmien li ġejjin:
 - (a) meta l-vjaġġ bil-ferrovija mill-aħhar stazzjon tal-formazzjoni tal-ferrovija li tinsab f'pajjiż terz sal-uffiċċju doganali tal-ewwel dhul jiehu anqas minn sagħtejn, mhux aktar tard minn siegħa qabel il-wasla tal-merkanzija fil-post li għalih huwa kompetenti dak l-uffiċċju doganali;

- (b) fil-kazijiet kollha l-oħrajn, mhux aktar tard minn sagħtejn qabel il-wasla tal-merkanzija fil-post li għalih huwa kompetenti l-uffiċċju doganali tal-ewwel dħul.
8. Meta l-merkanzija tiddaħhal fit-territorji doganali tal-Partijiet Kontraenti bit-triq, id-dikjarazzjoni fil-qosor tad-dħul għandha tiġi ppreżentata mhux aktar tard minn siegħa qabel il-wasla tal-merkanzija fuq il-post li għalih huwa kompetenti l-uffiċċju doganali tal-ewwel dħul.
9. Meta l-merkanzija tiddaħhal fit-territorji doganali tal-Partijiet Kontraenti b'passaġġi fuq l-ilma interni, id-dikjarazzjoni fil-qosor tad-dħul għandha tiġi ppreżentata mhux aktar tard minn sagħtejn qabel il-wasla tal-merkanzija fuq il-post li għalih huwa kompetenti l-uffiċċju doganali tal-ewwel dħul.
10. Meta l-merkanzija tiddaħhal fit-territorji doganali tal-Partijiet Kontraenti permezz ta' mezz tat-trasport li huwa stess jiġi ttrasportat fuq mezz tat-trasport attiv, il-limitu ta' żmien għall-preżentazzjoni tad-dikjarazzjoni fil-qosor tad-dħul għandu jkun il-limitu ta' żmien applikabbli għall-mezz tat-trasport attiv.
11. Il-limiti ta' żmien imsemmija fil-paragrafi 1 sa 10 ma għandhomx japplikaw fil-kaz ta' *force majeure*.

12. Soggetti għall-proċedura msemmija fl-Artikolu 9b(3) ta' dan il-Protokoll, il-limiti ta' zmien imsemmijin fil-paragrafi minn 1 sa 10 ta' dan l-Artikolu ma għandhomx japplikaw meta jiġi previst mod ieħor fil-ftehimiet internazzjonali dwar is-sigurtà bejn il-Partijiet Kontraenti u l-pajjiżi terzi.

Artikolu 8

Analizi tar-riskju relatati mas-sigurtà u mas-sikurezza u kontrolli doganali

relatati mas-sigurtà u mas-sikurezza b'rabta mad-dikjarazzjonijiet fil-qosor tad-dhul

1. Qabel il-wasla tal-merkanzija fl-uffiċċju doganali tal-ewwel dhul, għandha titwettaq analizi tar-riskju, dment li d-dikjarazzjoni fil-qosor tad-dhul tkun ġiet ipprezentata fil-limiti ta' zmien stabbiliti fl-Artikolu 7, sakemm ma jiġix identifikat riskju jew sakemm ma jkunx hemm bżonn li ssir analizi tar-riskju addizzjonali.

Mingħajr preġudizzju għall-ewwel subparagrafu ta' dan il-paragrafu, l-ewwel analizi tar-riskju dwar il-merkanzija li tkun se tiddaħhal fit-territorji doganali tal-Partijiet Kontraenti bl-ajru għandha ssir mill-aktar fis malli jasal is-sett ta' *data* minimu tad-dikjarazzjoni fil-qosor tad-dhul imsemmija fl-Artikolu 7(3) u (4).

2. L-uffiċċju doganali tal-ewwel dhul għandu jlesti l-analiżi tar-riskju għall-finijiet ta' sigurtà u ta' sikurezza wara l-iskambju ta' informazzjoni li ġej permezz tas-sistema msemmija fl-Artikolu 1(1):
- (a) immedjatement wara r-registrazzjoni, l-uffiċċju doganali tal-ewwel dhul għandu jagħmel id-dettalji tad-dikjarazzjoni fil-qosor tad-dhul disponibbli għall-awtoritajiet doganali tal-Partijiet Kontraenti indikati f'dawk id-dettalji u għall-awtoritajiet doganali tal-Partijiet Kontraenti li jkunu rregistraw, fis-sistema elettronika, informazzjoni relatata mar-riskji għas-sigurtà u għas-sikurezza li tkun taqbel mad-dettalji ta' dik id-dikjarazzjoni fil-qosor tad-dhul;
 - (b) fil-limiti ta' żmien stabbiliti fl-Artikolu 7, l-awtoritajiet doganali tal-Partijiet Kontraenti msemmija fil-punt (a) ta' dan il-paragrafu għandhom iwettqu analiżi tar-riskju għal finijiet ta' sigurtà u ta' sikurezza u, jekk jidentifikaw riskju, għandhom jagħmlu r-riżultati disponibbli għall-uffiċċju doganali tal-ewwel dhul;
 - (c) l-uffiċċju doganali tal-ewwel dhul għandu jqis l-informazzjoni dwar ir-riżultati tal-analiżi tar-riskju pprovduti mill-awtoritajiet doganali tal-Partijiet Kontraenti msemmija fil-punt (a) ta' dan il-paragrafu sabiex ilesti l-analiżi tar-riskju;

- (d) l-uffiċċju doganali tal-ewwel dhul għandu jagħmel ir-rizultati tal-analiżi tar-riskju kompluta disponibbli għall-awtoritajiet doganali tal-Partijiet Kontraenti li jkunu kkontribwew għall-analiżi tar-riskju u għal dawk li jkunu potenzjalment ikkonċernati mill-moviment tal-merkanzija;
 - (e) l-uffiċċju doganali tal-ewwel dhul għandu jinnotifika t-tlestija tal-analiżi tar-riskju lill-persuni li ġejjin, dment li dawn ikunu talbu li jiġu nnotifikati u jkollhom aċċess għas-sistema elettronika msemmija fl-Artikolu 1(1):
 - id-dikjarant jew ir-rappreżentant tiegħu;
 - it-trasportatur, jekk ikun differenti mid-dikjarant u mir-rappreżentant tiegħu.
3. Fejn l-uffiċċju doganali tal-ewwel dhul ikun jirrikjedi aktar informazzjoni dwar id-dettalji tad-dikjarazzjoni fil-qosor tad-dhul għat-tlestija tal-analiżi tar-riskju, dik l-analiżi għandha titlesta wara li tkun ingħatat dik l-informazzjoni.

Għal dawk il-finijiet, l-uffiċċju doganali tal-ewwel dhul għandu jitlob dik l-informazzjoni mill-persuna li tkun ippreżentat id-dikjarazzjoni fil-qosor tad-dhul jew, fejn ikun applikabbli, mill-persuna li tkun issottomettiet id-dettalji tad-dikjarazzjoni fil-qosor tad-dhul. Fejn dik il-persuna tkun differenti mit-trasportatur, l-uffiċċju doganali tal-ewwel dhul għandu jinforma lit-trasportatur, dment li t-trasportatur ikun talab li jiġi nnotifikat u jkollu aċċess għas-sistema elettronika msemmija fl-Artikolu 1(1).

4. Fejn l-uffiċċju doganali tal-ewwel dħul ikollu motivi raġonevoli sabiex jissuspetta li l-merkanzija miġjuba bl-ajru tista' tkun ta' theddida serja għas-sigurtà tal-avjazzjoni, għandu jitlob li l-kunsinna, qabel ma titgħabba fuq ingenu tal-ajru li jkun sejjer lejn it-territorji doganali tal-Partijiet Kontraenti, tiġi skrinjata bħala Merkanzija u Posta b'Riskju Għoli f'konformità mal-Artikoli 66h u 66hf tal-punt VI tal-Parti I tal-Anness XIII tal-Ftehim ŻEE li jistipula miżuri dettaljati għall-implimentazzjoni tal-istandards bażiċi komuni dwar is-sigurtà tal-avjazzjoni.

L-uffiċċju doganali tal-ewwel dħul għandu jinnotifika lill-persuni li ġejjin, dment li dawn ikollhom aċċess għas-sistema elettronika msemmija fl-Artikolu 1(1):

- (a) id-dikjarant jew ir-rappreżentant tiegħu;
- (b) it-trasportatur, jekk ikun differenti mid-dikjarant u mir-rappreżentant tiegħu.

Wara dik in-notifika, il-persuna li tkun ippreżentat id-dikjarazzjoni fil-qosor tad-dħul, jew fejn ikun applikabbli, il-persuna li tkun issottomettiet id-dettalji tad-dikjarazzjoni fil-qosor tad-dħul għandha tipprovdi lill-uffiċċju doganali tal-ewwel dħul bir-rizultati ta' dak l-iskrinjar u bl-informazzjoni rilevanti relatata l-oħra kollha. L-analiżi tar-riskju għandha titlesta biss wara li tingħata dik l-informazzjoni.

5. Fejn l-uffiċċju doganali tal-ewwel dħul ikollu motivi raġonevoli sabiex iqis li l-merkanzija miġjuba bl-ajru jew merkanzija f'kontejners li tingarr bil-baħar, kif imsemmi fl-Artikolu 7(1)(a), tkun ta' theddida tant serja għas-sigurtà u għas-sikurezza li tkun meħtieġa azzjoni immedjata, dan għandu jagħti struzzjonijiet sabiex il-merkanzija ma titgħabbiex fuq il-mezz tat-trasport rilevanti.

L-uffiċċju doganali tal-ewwel dħul għandu jinnotifika lill-persuni li ġejjin, dment li dawn ikollhom aċċess għas-sistema elettronika msemmija fl-Artikolu 1(1):

- (a) id-dikjarant jew ir-rappreżentant tiegħu;
- (b) it-trasportatur, jekk ikun differenti mid-dikjarant u mir-rappreżentant tiegħu.

Dik in-notifika għandha ssir immedjatament wara d-determinazzjoni tar-riskju rilevanti u, fil-każ ta' merkanzija f'kontejners li tingarr bil-baħar kif imsemmi fl-Artikolu 7(1)(a), mhux aktar tard minn 24 siegħa mill-wasla tad-dikjarazzjoni fil-qosor tad-dħul jew, fejn applikabbli, tad-dettalji tad-dikjarazzjoni fil-qosor tad-dħul mit-trasportatur.

L-uffiċċju doganali tal-ewwel dħul għandu jinforma wkoll immedjatament lill-awtoritajiet doganali tal-Partijiet Kontraenti dwar dik in-notifika u jagħmel disponibbli għalihom id-dettalji rilevanti tad-dikjarazzjoni fil-qosor tad-dħul.

6. Fejn kunsinna tkun giet identifikata bhala li tohloq theddida ta' tali natura li tkun mehtiega azzjoni immedjata mal-wasla tal-mezz tat-trasport, l-ufficċju doganali tal-ewwel dhul għandu jiehu dik l-azzjoni mal-wasla tal-merkanzija.
7. Wara li titlesta l-analizi tar-riskju, l-ufficċju doganali tal-ewwel dhul jista' jirrakkomanda, permezz tas-sistema elettronika msemija fl-Artikolu 1(1), l-aktar post u miżuri xierqa sabiex jitwettaq kontroll.

L-ufficċju doganali kompetenti għall-post li jkun gie rrakkomandat bhala l-aktar xieraq għall-kontroll għandu jiddeciedi dwar il-kontroll u, permezz tas-sistema elettronika msemija fl-Artikolu 1(1), għandu jagħmel ir-rizultati ta' dik id-deċizjoni disponibbli għall-ufficċji doganali kollha tal-Partijiet Kontraenti potenzjalment ikkonċernati mill-moviment tal-merkanzija, sa mhux aktar tard mill-mument tal-prezentazzjoni tal-merkanzija fl-ufficċju doganali tal-ewwel dhul.

8. L-ufficċji doganali għandhom jagħmlu r-rizultati tal-kontrolli doganali tagħhom relatati mas-sigurtà u mas-sikurezza disponibbli għal awtoritajiet doganali oħra tal-Partijiet Kontraenti permezz tas-sistema msemija fl-Artikolu 1(1) meta:
 - (a) ir-riskji jiġu vvalutati minn awtorità doganali bhala li jkunu sinifikanti u li jehtiegu kontroll doganali u r-rizultati tal-kontroll jistabbilixxu li jkun sehh l-avveniment li jkun wassal għar-riskji; jew

- (b) ir-rizultati tal-kontroll ma jistabbilixxux li l-avveniment li jikkawża r-riskji jkun seħħ, iżda l-awtorità doganali konċernata tqis li t-theddida tippreżenta riskju għoli xi mkien ieħor fit-territorji doganali tal-Partijiet Kontraenti; jew
- (c) dan ikun meħtieġ għal applikazzjoni uniformi tar-regoli fil-Ftehim.

Il-Partijiet Kontraenti għandhom jiskambjaw l-informazzjoni dwar ir-riskji msemmija fil-punti a) u b) fis-sistema msemmija fl-Artikolu 9e(3) ta' dan il-Protokoll.

- 9. Fejn il-merkanzija li għaliha l-obbligu li tiġi ppreżentata dikjarazzjoni fil-qosor tad-dhul ikun eżentat f'konformità mal-Artikolu 3(1)(c) sa (f), (h) sa (m), (o) u (q) tiddaħħal fit-territorji doganali tal-Partijiet Kontraenti, l-analizi tar-riskju għandha ssir mal-preżentazzjoni tal-merkanzija.
- 10. Merkanzija ppreżentata lid-dwana tista' tiġi rilaxxata malli ssir l-analizi tar-riskju u meta r-rizultati tal-analizi tar-riskju u, fejn meħtieġa, il-miżuri meħuda, jippermettu dan ir-rilaxx.
- 11. Għandha ssir analizi tar-riskju wkoll jekk id-dettalji tad-dikjarazzjoni fil-qosor tad-dhul jiġu emendati f'konformità mal-Artikolu 2(3) u (4). F'dak il-każ, mingħajr preġudizzju għal-limitu ta' żmien stipulat fit-tielet subparagrafu tal-paragrafu 5 ta' dan l-Artikolu għal merkanzija f'kontejners li tingarr bil-baħar, l-analizi tar-riskju għandha titlesta immedjatament malli jaslu d-dettalji sakemm ma jkunx identifikat riskju jew ikun meħtieġ li titwettaq analizi tar-riskju addizzjonali.

Artikolu 9

Forniment tad-dettalji ta' dikjarazzjoni fil-qosor tad-dhul minn persuni oħra

1. Mid-data stabbilita għall-varar tal-ħarġa nru 2 tas-sistema elettronika msemmija fl-Artikolu 1(1), meta għall-istess merkanzija ttrasportata bl-ajru, persuna waħda jew aktar minbarra t-transportatur ikunu kkonkludew kuntratt wieħed jew aktar ta' trasport koperti minn polza waħda jew aktar tal-vjeġġ bl-ajru, ikunu japplikaw ir-regoli li ġejjin:
 - (a) il-persuna li toħroġ polza tal-vjeġġ bl-ajru għandha tinforma lill-persuna li kkonkludiet kuntratt ta' trasport magħha bil-ħruġ ta' dik il-polza tal-vjeġġ bl-ajru;
 - (b) fil-każ ta' arrangament ta' kotagħbija tal-merkanzija, il-persuna li toħroġ il-polza tal-vjeġġ bl-ajru għandha tinforma lill-persuna li magħha tkun dahlet f'dak l-arrangament dwar il-ħruġ ta' dik il-polza tal-vjeġġ bl-ajru;
 - (c) it-transportatur u kwalunkwe persuna li toħroġ polza tal-vjeġġ bl-ajru għandhom jipprovdu, fid-dettalji tad-dikjarazzjoni fil-qosor tad-dhul, l-identità ta' kwalunkwe persuna li ma tkunx għamlet disponibbli għalihom id-dettalji meħtieġa għad-dikjarazzjoni fil-qosor tad-dhul;

- (d) jekk il-persuna li toħroġ il-polza tal-vjeġġ bl-ajru ma tagħmilx id-dettalji meħtieġa għad-dikjarazzjoni fil-qosor tad-dhul disponibbli għas-sieheb kuntrattwali tagħha li johroġilha polza tal-vjeġġ bl-ajru, jew lis-sieheb kuntrattwali tagħha li miegħu tkun ikkonkludiet arrangament ta' kotagħbija tal-merkanzija, il-persuna li ma tagħmilx disponibbli d-dettalji meħtieġa għandha tipprovdi dawk id-dettalji lill-uffiċċju doganali tal-ewwel dhul.
2. Mid-data stabbilita għall-varar tal-ħarġa nru 2 tas-sistema elettronika msemmija fl-Artikolu 1(1), meta l-operatur postali ma jagħmilx disponibbli d-dettalji meħtieġa għad-dikjarazzjoni fil-qosor tad-dhul tal-kunsinni postali lit-trasportatur li jkun obligat jippreżenta l-bqija tad-dettalji tad-dikjarazzjoni permezz ta' dik is-sistema, ikunu japplikaw ir-regoli li ġejjin:
- (a) l-operatur postali tad-destinazzjoni, jekk il-merkanzija titwassal lill-Partijiet Kontraenti, jew lill-operatur postali tal-Partijiet Kontraenti tal-ewwel dhul, jekk il-merkanzija tkun qed tgħaddi mill-Partijiet Kontraenti, għandu jipprovdi dawk id-dettalji lill-uffiċċju doganali tal-ewwel dhul; u
- (b) it-trasportatur għandu jipprovdi, fid-dettalji tad-dikjarazzjoni fil-qosor tad-dhul, l-identità tal-operatur postali li ma jagħmilx disponibbli għalih id-dettalji meħtieġa għad-dikjarazzjoni fil-qosor tad-dhul.

3. Mid-data stabbilita għall-varar tal-ħarġa nru 2 tas-sistema elettronika msemmija fl-Artikolu 1(1), meta t-trasportatur express ma jagħmilx id-dettalji meħtieġa għad-dikjarazzjoni fil-qosor tad-dhul ta' kunsinni express ittrasportati bl-ajru disponibbli għat-trasportatur, japplikaw ir-regoli li ġejjin:
- (a) it-trasportatur express għandu jipprovdi dawk id-dettalji lill-uffiċċju doganali tal-ewwel dhul; u
 - (b) it-trasportatur għandu jipprovdi, fid-dettalji tad-dikjarazzjoni fil-qosor tad-dhul, l-identità tat-trasportatur express li ma jagħmilx disponibbli għalih id-dettalji meħtieġa għad-dikjarazzjoni fil-qosor tad-dhul.
4. Mid-data stabbilita għall-varar tal-ħarġa nru 3 tas-sistema elettronika msemmija fl-Artikolu 1(1), meta, fil-każ ta' trasport bil-baħar jew b'passaġġi fuq l-ilma interni, għall-istess merkanzija, ikun gie konkluz kuntratt ta' trasport addizzjonali wieħed jew aktar, kopert/i minn polza ta' kargu waħda jew aktar minn persuna waħda jew aktar minbarra t-trasportatur, japplikaw ir-regoli li ġejjin:
- (a) il-persuna li tohrog il-polza ta' kargu għandha tinforma lill-persuna li kkonkludiet kuntratt ta' trasport magħha dwar il-ħruġ ta' dik il-polza ta' kargu;

- (b) fil-każ ta' arrangament ta' kotagħbija ta' merkanzija, il-persuna li toħroġ il-polza ta' kargu għandha tinforma lill-persuna li magħha tkun ikkonkludiet dak l-arrangament dwar il-ħruġ ta' dik il-polza ta' kargu;
- (c) it-trasportatur u kwalunkwe persuna li toħroġ polza ta' kargu għandhom jipprovdu, fid-dettalji tad-dikjarazzjoni fil-qosor tad-dhul, l-identità ta' kwalunkwe persuna li tkun ikkonkludiet kuntratt ta' trasport magħhom u li ma pprovditilhomx id-dettalji meħtieġa għad-dikjarazzjoni fil-qosor tad-dhul;
- (d) il-persuna li toħroġ il-polza ta' kargu għandha tipprovdi, fid-dettalji tad-dikjarazzjoni fil-qosor tad-dhul, l-identità tad-destinatarju indikat fil-polza ta' kargu bħala li ma jkollux poloz ta' kargu sottostanti li ma jkunux għamlu d-dettalji meħtieġa għad-dikjarazzjoni fil-qosor tad-dhul disponibbli għaliha;
- (e) jekk il-persuna li toħroġ il-polza ta' kargu ma tagħmilx id-dettalji meħtieġa għad-dikjarazzjoni fil-qosor tad-dhul disponibbli għas-sieheb kuntrattwali tagħha li johroġilha polza ta' kargu, jew għas-sieheb kuntrattwali tagħha li miegħu tkun ikkonkludiet arrangament ta' kotagħbija tal-merkanzija, il-persuna li ma tagħmilx disponibbli d-dettalji meħtieġa għandha tipprovdi dawk id-dettalji lill-uffiċċju doganali tal-ewwel dhul;

- (f) jekk id-destinatarju indikat fil-polza ta' kargu li ma jkollha ebda polza ta' kargu sottostanti ma jagħmilx id-dettalji meħtieġa għad-dikjarazzjoni fil-qosor tad-dhul disponibbli għall-persuna li toħroġ il-polza ta' kargu, dan għandu jipprovdi dawk id-dettalji lill-uffiċċju doganali tal-ewwel dhul.

Artikolu 10

Diverżjoni ta' bastiment li jbahhar jew ta' inġenju tal-ajru li jkun diehel fit-territorju doganali tal-Partijiet Kontraenti

1. Mid-data stabbilita għall-perjodu għall-varar tal-harga nru 2 tas-sistema elettronika msemija fl-Artikolu 1(1), meta inġenju tal-ajru jiġi ddevjat u jkun wasal fl-ewwel post f'uffiċċju doganali li jinsab f'pajjiż li ma kienx indikat bhala pajjiż tar-rotta fid-dikjarazzjoni fil-qosor tad-dhul, l-uffiċċju doganali attwali tal-ewwel dhul, permezz ta' dik is-sistema, għandu jikseb id-dettalji tad-dikjarazzjoni fil-qosor tad-dhul, ir-rizultati tal-analiżi tar-riskju u r-rakkomandazzjonijiet tal-kontroll magħmula mill-uffiċċju doganali mistenni tal-ewwel dhul.
2. Mid-data stabbilita għall-perjodu għall-varar tal-harga nru 3 tas-sistema elettronika msemija fl-Artikolu 1(1), meta bastiment li jbahhar jiġi ddevjat u jkun wasal l-ewwel post f'uffiċċju doganali li jinsab f'pajjiż li ma kienx indikat bhala pajjiż tar-rotta fid-dikjarazzjoni fil-qosor tad-dhul, l-uffiċċju doganali attwali tal-ewwel dhul, permezz ta' dik is-sistema, għandu jikseb id-dettalji tad-dikjarazzjoni fil-qosor tad-dhul, ir-rizultati tal-analiżi tar-riskju u r-rakkomandazzjonijiet tal-kontroll magħmula mill-uffiċċju doganali mistenni tal-ewwel dhul.

TITOLU II

ARRANĠAMENTI TEKNIĊI GĦAS-SISTEMA

TA' KONTROLL TAL-IMPORTAZZJONI 2

Artikolu 11

Sistema ta' Kontroll tal-Importazzjoni 2

1. L-ICS2 għandha tappoġġa l-komunikazzjoni bejn l-operaturi ekonomiċi u l-Partijiet Kontraenti għall-finijiet ta' ssodisfar tar-rekwiziti tad-dikjarazzjoni fil-qosor tad-dhul, tal-analizi tar-riskju mill-awtoritajiet doganali tal-Partijiet Kontraenti għall-finijiet ta' sigurtà u ta' sikurezza u tal-miżuri doganali mmirati sabiex itaffu tali riskji inklużi kontrolli doganali relatati mas-sigurtà u mas-sikurezza, u l-komunikazzjoni bejn il-Partijiet Kontraenti għall-finijiet ta' ssodisfar tar-rekwiziti tad-dikjarazzjoni fil-qosor tad-dhul.
2. L-ICS2 għandha tikkonsisti fil-komponenti komuni li ġejjin żviluppati fil-livell tal-Unjoni:
 - (a) interfaċċa kondiviża tan-negozjanti;
 - (b) repożitorju komuni.
3. In-Norveġja għandha tiżviluppa sistema nazzjonali ta' dhul bħala komponent nazzjonali disponibbli fin-Norveġja.

4. In-Norveġja tista' tiżviluppa interfaċċa nazzjonali tan-negozjanti bħala komponent nazzjonali disponibbli fin-Norveġja.
5. L-ICS2 għandha tintuża għall-iskopijiet li ġejjin:
 - (a) is-sottomissjoni, l-ipproċessar u l-ħzin tad-dettalji tad-dikjarazzjonijiet fil-qosor tad-dhul, tat-talbiet għall-emendi u tal-invalidazzjoni f'konformità mal-Artikolu 9c ta' dan il-Protokoll u ma' dan l-Anness;
 - (b) ir-riċevuta, l-ipproċessar u l-ħzin tad-dettalji tad-dikjarazzjonijiet fil-qosor tad-dhul estratti mid-dikjarazzjonijiet imsemmija fl-Artikolu 9c ta' dan il-Protokoll u f'dan l-Anness;
 - (c) is-sottomissjoni, l-ipproċessar u l-ħzin ta' informazzjoni rigward il-wasla u n-notifiki tal-wasla ta' bastiment li jbahhar jew ta' ingenu tal-ajru f'konformità mal-Artikolu 9c ta' dan il-Protokoll u ma' dan l-Anness;
 - (d) ir-riċevuta, l-ipproċessar u l-ħzin ta' informazzjoni dwar il-preżentazzjoni ta' merkanzija lill-awtoritajiet doganali tal-Partijiet Kontraenti f'konformità mal-Artikolu 9c ta' dan il-Protokoll u ma' dan l-Anness;

- (e) ir-riċevuta, l-ipproċessar u l-ħżin ta' informazzjoni dwar talbiet u riżultati tal-analiżi tar-riskju, rakkomandazzjonijiet għall-kontroll, deċiżjonijiet dwar il-kontrolli, u riżultati tal-kontrolli f'konformità mal-Artikoli 9c u 9e ta' dan il-Protokoll u ma' dan l-Anness;
 - (f) ir-riċevuta, l-ipproċessar, il-ħżin u l-komunikazzjoni tan-notifiki u ta' informazzjoni lill-operaturi ekonomiċi u mingħandhom f'konformità mal-Artikoli 9c u 9e ta' dan il-Protokoll u ma' dan l-Anness;
 - (g) is-sottomissjoni, l-ipproċessar u l-ħżin ta' informazzjoni mill-operaturi ekonomiċi mitluba mill-awtoritajiet doganali tal-Partijiet Kontraenti f'konformità mal-Artikoli 9c u 9e ta' dan il-Protokoll u ma' dan l-Anness.
6. L-ICS2 għandha tintuża sabiex tappoġġa l-monitoraġġ u l-evalwazzjoni mill-Partijiet Kontraenti tal-implimentazzjoni tal-kriterji u tal-istandards komuni dwar ir-riskju għas-sigurtà u għas-sikurezza u tal-miżuri ta' kontroll u taż-żoni ta' kontroll prijoritarju msemmija fl-Artikolu 9e ta' dan il-Protokoll.
 7. L-awtentikazzjoni u l-verifika tal-aċċess tal-operaturi ekonomiċi għall-finijiet ta' aċċess għall-komponenti komuni tal-ICS2 għandhom isiru billi tintuża l-pjattaforma tal-Ġestjoni Uniformi tal-Utenti u l-Firma Digitali (minn hawn 'il quddiem imsejha l-"UUM&DS", *Uniform User Management and Digital Signature*) imsemmija fl-Artikolu 13.

8. L-awtentikazzjoni u l-verifika tal-aċċess tal-uffiċjali tal-Partijiet Kontraenti għall-finijiet ta' aċċess għall-komponenti komuni tal-ICS2 għandhom isiru billi jintużaw is-servizzi tan-network ipprovduti mill-Unjoni.
9. L-interfaċċa armonizzata tan-negozjanti għandha tkun punt ta' dħul għall-ICS2 għall-operaturi ekonomiċi f'konformità mal-Artikolu 1.
10. L-interfaċċa armonizzata tan-negozjanti għandha tkun interoperabbli mar-repożitorju komuni tal-ICS2 imsemmi fil-paragrafi 12 sa 14.
11. L-interfaċċa armonizzata tan-negozjanti għandha tintuża għas-sottomissjonijiet, għat-talbiet għall-emendi, għat-talba għall-invalidazzjoni, għall-ipproċessar u għall-ħżin tad-dettalji tad-dikjarazzjonijiet fil-qosor tad-dħul u tan-notifiki tal-wasla, kif ukoll għall-iskambju ta' informazzjoni bejn il-Partijiet Kontraenti u l-operaturi ekonomiċi.
12. Ir-repożitorju komuni tal-ICS2 għandu jintuża mill-Partijiet Kontraenti għall-ipproċessar tad-dettalji tad-dikjarazzjonijiet fil-qosor tad-dħul, tat-talbiet għall-emendi, tat-talbiet għall-invalidazzjoni, tan-notifiki tal-wasla, tal-informazzjoni dwar il-preżentazzjoni tal-merkanzija, tal-informazzjoni dwar it-talbiet u r-riżultati tal-analiżi tar-riskju, tar-rakkomandazzjonijiet dwar il-kontroll, tad-deċiżjonijiet dwar il-kontroll, u tar-riżultati tal-kontroll u tal-informazzjoni skambjata mal-operaturi ekonomiċi.

13. Ir-repożitorju komuni tal-ICS2 għandu jintuża mill-Partijiet Kontraenti għall-fini tal-istatistika u tal-evalwazzjoni, u għall-iskambju tal-informazzjoni dwar id-dikjarazzjoni fil-qosor tad-dhul bejn il-Partijiet Kontraenti.
14. Ir-repożitorju komuni tal-ICS2 għandu jkun interoperat mal-interfaċċa armonizzata tan-negozjanti, mal-interfaċċi nazzjonali tan-negozjanti meta dawn ikunu żviluppati mill-Partijiet Kontraenti, u mas-sistemi nazzjonali ta' dhul.
15. L-awtorità doganali ta' Parti Kontraenti għandha tuża r-repożitorju komuni sabiex tikkonsulta lill-awtorità doganali tal-Parti Kontraenti l-oħra f'konformità mal-Artikoli 9c u 9e ta' dan il-Protokoll u ma' dan l-Anness qabel ma tlesti l-analiżi tar-riskju għall-finijiet tas-sigurtà u tas-sikurezza. L-awtorità doganali ta' Parti Kontraenti għandha tuża wkoll ir-repożitorju komuni sabiex tikkonsulta mal-Parti Kontraenti l-oħra dwar il-kontrolli rrakkomandati, id-deċiżjonijiet meħuda fir-rigward tal-kontrolli rrakkomandati u dwar ir-riżultati tal-kontrolli doganali relatati mas-sigurtà u mas-sikurezza f'konformità mal-Artikoli 9c u 9e ta' dan il-Protokoll u ma' dan l-Anness.
16. L-interfaċċa nazzjonali tan-negozjanti, fejn din tkun żviluppata mill-Partijiet Kontraenti, għandha tkun punt ta' dhul għall-ICS2 għall-operaturi ekonomiċi f'konformità mal-Artikolu 1 meta s-sottomissjoni tkun indirizzata lill-Parti Kontraenti li topera l-interfaċċa nazzjonali tan-negozjanti.

17. Fir-rigward tas-sottomissjonijiet, tal-emendi, tal-invalidazzjoni, tal-ipproċessar, tal-ħżin tad-dettalji tad-dikjarazzjonijiet fil-qosor tad-dhul u tan-notifiki tal-wasla, kif ukoll tal-iskambju ta' informazzjoni bejn il-Partijiet Kontraenti u l-operaturi ekonomiċi, l-operaturi ekonomiċi jistgħu jagħzlu li jużaw l-interfaċċa nazzjonali tan-negozjanti, meta din tkun żviluppata, jew l-interfaċċa armonizzata tan-negozjanti.
18. L-interfaċċa nazzjonali tan-negozjanti, meta din tkun żviluppata, għandha tkun interoperabbli mar-repożitorju komuni tal-ICS2.
19. Meta n-Norveġja tiżviluppa interfaċċa nazzjonali tan-negozjanti, hija għandha tinforma lill-Unjoni dwar din.
20. L-awtoritajiet doganali tal-Partijiet Kontraenti għandhom jużaw sistema nazzjonali ta' dhul għall-iskambju ta' dettalji tad-dikjarazzjonijiet fil-qosor tad-dhul estratti mid-dikjarazzjonijiet imsemmija fl-Artikolu 9c ta' dan il-Protokoll, għall-iskambju ta' informazzjoni u ta' notifiki mar-repożitorju komuni għall-informazzjoni dwar il-wasla ta' bastiment li jbahħru jew ta' ingenu tal-ajru, ta' informazzjoni dwar il-preżentazzjoni ta' merkanzija, għall-ipproċessar ta' talbiet għall-analiżi tar-riskju, għall-iskambju u għall-ipproċessar ta' informazzjoni dwar ir-riżultati tal-analiżi tar-riskju, tar-rakkomandazzjonijiet dwar il-kontroll, tad-deċiżjonijiet dwar il-kontroll.
21. Is-sistema nazzjonali ta' dhul għandha tintuża wkoll fil-każijiet li fihom awtorità doganali ta' Parti Kontraenti titlob aktar informazzjoni mingħand l-operaturi ekonomiċi u tirċievi tali informazzjoni.

22. Is-sistema nazzjonali ta' dhul għandha tkun interoperabbli mar-repożitorju komuni.
23. Is-sistema nazzjonali ta' dhul għandha tkun interoperabbli ma' sistemi żviluppati fil-livell nazzjonali sabiex tinstab l-informazzjoni msemmija fil-paragrafu 20.

Artikolu 12

Funzjonament tas-Sistema ta' Kontroll tal-Importazzjoni 2 u Tahriġ fl-użu tagħha

1. Il-komponenti komuni għandhom jiġu żviluppati, ittestjati, varati u ġestiti mill-Unjoni. Il-komponenti nazzjonali għandhom jiġu żviluppati, ittestjati, varati u ġestiti min-Norveġja.
2. In-Norveġja għandha tiżgura li l-komponenti nazzjonali jkunu interoperabbli mal-komponenti komuni.
3. L-Unjoni għandha twettaq il-manutenzjoni tal-komponenti komuni u n-Norveġja għandha twettaq il-manutenzjoni tal-komponenti nazzjonali tagħha.
4. Il-Partijiet Kontraenti għandhom jiżguraw thaddim mhux interrott tas-sistemi elettronici.
5. L-Unjoni tista' tbiddel il-komponenti komuni tas-sistemi elettronici sabiex issewwi xi ħsarat, izzid funzjonalitajiet godda jew timmodifika dawk eżistenti.
6. L-Unjoni għandha tinforma lin-Norveġja dwar tibdiliet u aġġornamenti fil-komponenti komuni.

7. In-Norveġja għandha tinforma lill-Unjoni bit-tibdiliet u bl-aġġornamenti fil-komponenti nazzjonali li jista' jkollhom riperkussjonijiet fuq il-funzjonament tal-komponenti komuni.
8. Il-Partijiet Kontraenti għandhom jagħmlu pubblikament disponibbli l-informazzjoni dwar it-tibdiliet u l-aġġornamenti fis-sistemi elettronici skont il-paragrafi 6 u 7.
9. F'każ ta' hsara temporanja fl-ICS2 għandu japplika l-pjan tal-kontinwità operazzjonali ddeterminat mill-Partijiet Kontraenti.
10. Il-Partijiet Kontraenti għandhom jinformaw lil xulxin meta s-sistemi elettronici ma jkunux disponibbli minhabba hsara temporanja.
11. L-Unjoni għandha ssostni lin-Norveġja fl-użu u fil-funzjonament tal-komponenti komuni tas-sistemi elettronici billi tipprovdi l-materjal xieraq għat-taħriġ.

Artikolu 13

Pjattaforma tal-Ġestjoni Uniformi tal-Utenti u tal-Firma Digitali

1. Pjattaforma tal-Ġestjoni Uniformi tal-Utenti u tal-Firma Digitali (jew "tal-UUM&DS") għandha tippermetti l-komunikazzjoni bejn is-sistemi ta' ġestjoni tal-identitajiet u tal-aċċess tal-Partijiet Kontraenti msemmija fil-paragrafu 6 għall-finijiet li jiġi pprovdut aċċess awtorizzat sigur għas-sistemi elettronici lill-ufficjali tal-Partijiet Kontraenti u lill-operaturi ekonomiċi.

2. Il-pjattaforma tal-UUM&DS għandha tikkonsisti f'dawn il-komponenti komuni li ġejjin:
 - (a) sistema ta' ġestjoni tal-aċċess;
 - (b) sistema ta' ġestjoni tal-amministrazzjoni.
3. Il-pjattaforma tal-UUM&DS għandha tintuża sabiex jiġu żgurati l-awtentikazzjoni u l-verifika tal-aċċess ta':
 - (a) operatori ekonomiċi għall-finijiet ta' aċċess għall-ICS2;
 - (b) l-uffiċjali tal-Partijiet Kontraenti għall-finijiet ta' kisba ta' aċċess għall-komponenti komuni tal-ICS2 u għall-finijiet ta' manutenzjoni u ta' ġestjoni tal-pjattaforma tal-UUM&DS.
4. Il-Partijiet Kontraenti għandhom jistabbilixxu s-sistema ta' ġestjoni tal-aċċess sabiex jivvalidaw it-talbiet għall-aċċess sottomessi mill-operaturi ekonomiċi fil-pjattaforma tal-UUM&DS billi jagħmlu interoperazzjoni mas-sistemi ta' ġestjoni tal-identitajiet u tal-aċċess tal-Partijiet Kontraenti msemmija fil-paragrafu 6.
5. Il-Partijiet Kontraenti għandhom jistabbilixxu s-sistema ta' ġestjoni tal-amministrazzjoni sabiex jiġġestixxu r-regoli dwar l-awtentikazzjoni u tal-awtorizzazzjoni għall-validazzjoni tad-*data* tal-identifikazzjoni tal-operaturi ekonomiċi għall-finijiet li jingħataw aċċess għas-sistemi elettronici.

6. Il-Partijiet Kontraenti għandhom jistabbilixxu sistema ta' ġestjoni tal-identitajiet u tal-aċċess sabiex jiżguraw:
- (a) reġistrazzjoni u ħżin siguri tad-*data* ta' identifikazzjoni tal-operaturi ekonomiċi;
 - (b) skambju sigur ta' *data* ta' identifikazzjoni ffirmata u kriptata tal-operaturi ekonomiċi.

Artikolu 14

Ġestjoni u Sjieda tad-Data u Sigurtà

1. Il-Partijiet Kontraenti għandhom jiżguraw li d-*data* rreġistrata fil-livell nazzjonali tikkorrispondi għad-*data* rreġistrata fil-komponenti komuni u li tinzamm aġġornata.
2. B'deroga mill-paragrafu 1, il-Partijiet Kontraenti għandhom jiżguraw li d-*data* li ġejja tikkorrispondi għa-*data* fir-repożitorju komuni tal-ICS2 u tinzamm aġġornata magħha:
 - (a) id-*data* rreġistrata fil-livell nazzjonali u kkomunikata mis-sistema nazzjonali ta' dhul fir-repożitorju komuni;
 - (b) id-*data* riċevuta mir-repożitorju komuni fis-sistema nazzjonali ta' dhul.

3. *Id-data* fil-komponenti komuni tal-ICS2 li tiġi kkomunikata jew irreġistrata fl-interfaċċa kondiviża tan-negozjanti minn operatur ekonomiku tista' tiġi aċċessata jew ipproċessata minn dak l-operatur ekonomiku.
4. *Id-data* fil-komponenti komuni tal-ICS2:
 - (a) ikkomunikata lil Parti Kontraenti minn operatur ekonomiku permezz tal-interfaċċa armonizzata tan-negozjanti fir-repożitorju komuni tista' tiġi aċċessata u pproċessata minn dik il-Parti Kontraenti fir-repożitorju komuni. Fejn meħtieġ, dik il-Parti Kontraenti tista' wkoll taċċessa l-informazzjoni rreġistrata fl-interfaċċa armonizzata tan-negozjanti;
 - (b) ikkomunikata fir-repożitorju komuni jew irreġistrata fih minn Parti Kontraenti tista' tiġi aċċessata jew ipproċessata minn dik il-Parti Kontraenti;
 - (c) imsemmija fil-punti (a) u (b) ta' dan il-paragrafu, tista' tiġi aċċessata u pproċessata wkoll mill-Parti Kontraenti l-oħra meta din tal-aħħar tkun involuta fl-analiżi tar-riskju u/jew fil-proċess ta' kontroll li miegħu tkun relatata d-*data* f'konformità mal-Artikoli 9c u 9e ta' dan il-Protokoll u ma' dan l-Anness.

- (d) tista' tiġi pproċessata mill-Kummissjoni f'kooperazzjoni mal-Partijiet Kontraenti għall-finijiet imsemmija fl-Artikolu 1(1)(c) u fl-Artikolu 11(6). Ir-risultati ta' dan l-ipproċessar jistgħu jiġu aċċessati mill-Kummissjoni u mill-Partijiet Kontraenti.
- 5. Id-*data* fil-komponent komuni tal-ICS2 li tiġi rreġistrata fir-repożitorju komuni mill-Unjoni tista' tiġi aċċessata mill-Partijiet Kontraenti. Dik id-*data* tista' tiġi pproċessata mill-Unjoni.
- 6. L-Unjoni għandha tkun sid is-sistema tal-komponenti komuni.
- 7. In-Norveġja għandha tkun sid is-sistema tal-komponenti nazzjonali tagħha.
- 8. L-Unjoni għandha tiżgura s-sigurtà tal-komponenti komuni filwaqt li n-Norveġja għandha tiżgura s-sigurtà tal-komponenti nazzjonali tagħha.
- 9. Għal dawn il-finijiet, il-Partijiet Kontraenti għandhom minn tal-anqas jiehdu l-mizuri meħtieġa sabiex:
 - (a) jimpedixxu li xi persuna mhux awtorizzata jkollha aċċess għall-installazzjonijiet li jintużaw għall-ipproċessar tad-*data*;
 - (b) jimpedixxu d-dhul ta' *data* u kwalunkwe konsultazzjoni, modifika jew tħassir ta' *data* minn persuni mhux awtorizzati;

- (c) jidentifikaw kwalunkwe waħda mill-attivitajiet imsemmija fil-punti (a) u (b).
10. Il-Partijiet Kontraenti għandhom jinformaw lil xulxin bi kwalunkwe attività li tista' tirrizulta fi ksur jew f'suspett ta' ksur tas-sigurtà tas-sistemi elettronici.
 11. Il-Partijiet Kontraenti għandhom jistabbilixxu pjanijiet ta' sigurtà li jikkonċernaw is-sistemi kollha.
 12. Id-data rreġistrata fil-komponenti tal-ICS2 għandha tinhażen għal tal-anqas tliet snin wara r-registrazzjoni tagħha. Il-Partijiet Kontraenti jistgħu jaqbzu dak il-perjodu ta' tliet snin fejn dan ikun mehtieg mil-legizlazzjoni nazzjonali rilevanti.

Artikolu 15

Ipproċessar ta' data personali

Għall-ICS2 u għall-UUM&DS fir-rigward tal-iproċessar tad-*data* personali fihom,

1. In-Norveġja u l-Istati Membri tal-UE għandhom jaġixxu bħala kontrolluri f'konformità mad-dispożizzjoni tal-Artikolu 14 tal-Ftehim.

2. Il-Kummissjoni għandha taġixxi bħala proċessur u għandha tikkonforma mal-obbligi imposti fuqha f' dak ir-rigward skont ir-Regolament (UE) 2018/1725 tal-Parlament Ewropew u tal-Kunsill¹, hlief li meta tipproċessa d-*data* għall-monitoraġġ u għall-evalwazzjoni tal-implimentazzjoni tal-kriterji u tal-istandards komuni tar-riskju għas-sigurtà u għas-sikurezza u tal-miżuri ta' kontroll u taż-żona ta' kontroll prijoritarju, il-Kummissjoni għandha taġixxi bħala kontrollur kongunt.

Artikolu 16

Parteċipazzjoni fl-iżvilupp, fil-manutenzjoni u fil-ġestjoni tal-ICS2

L-Unjoni għandha tippermetti lill-esperti mill-Istat tal-EFTA kkonċernat jipparteċipaw bħala osservaturi għal punti li jikkonċernaw l-iżvilupp, il-manutenzjoni u l-ġestjoni tal-ICS2 fil-laqgħat tal-Grupp ta' Esperti Doganali u tal-gruppi ta' ħidma rispettivi. L-Unjoni għandha tiddeċiedi fuq bażi ta' każ b'każ dwar il-parteċipazzjoni tal-esperti mill-Istat tal-EFTA kkonċernat f'laqgħat tal-gruppi ta' ħidma li fihom numru limitat biss ta' Stati Membri tal-UE jkunu rrappreżentati u li jirrapportaw lill-Grupp ta' Esperti Doganali.

¹ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295 21.11.2018, p. 39).

TITOLU III

Artikolu 17

Arrangamenti ta' Finanzjament li jikkonċernaw ir-responsabbiltajiet, l-impenji u l-aspettattivi dwar l-implimentazzjoni u l-operat tal-ICS2

Fir-rigward tal-estensjoni tal-użu tal-ICS2 għan-Norveġja, u b'kunsiderazzjoni tal-Kapitolu IIa u ta' dan l-Anness, dawn l-Arrangamenti ta' Finanzjament (minn hawn 'il quddiem imsejha "l-Arrangament") jiddefinixxu l-elementi ta' kollaborazzjoni bejn il-Partijiet, relatati mal-ICS2.

- (a) Il-Kummissjoni se tiżviluppa, tittestja, tiskjera, tiġġestixxi u topera l-komponenti ċentrali tal-ICS2 li jikkonsistu f'interfaċċa kondiviza tan-negozjanti u f'repożitorju komuni (minn hawn 'il quddiem 'komponenti ċentrali tal-ICS2'), inkluż l-applikazzjonijiet u s-servizzi meħtieġa għall-operat u għall-interkonnnessjoni tagħhom mas-sistemi tal-IT fin-Norveġja bħal TAPAS, UUM&DS, CCN2ng middleware, u tiegħu l-impenn li tagħmilhom disponibbli għan-Norveġja.
- (b) In-Norveġja se tiżviluppa, tittestja, tvara, tiġġestixxi u topera l-komponenti nazzjonali tal-ICS2.

- (c) In-Norveġja u l-Kummissjoni jaqblu li jikkondividu l-kostijiet tal-iżvilupp u ta' darba tal-komponenti ċentrali tal-ICS2 kif ukoll il-kostijiet operazzjonali tal-komponenti ċentrali tal-ICS2, tal-applikazzjonijiet u tas-servizzi relatati meħtieġa għall-operat u għall-interkonnessjoni tagħhom, kif ġej:
- (1) Parti mill-kostijiet tal-iżvilupp tal-ICS2 relatati mal-komponenti ċentrali se tiġi fatturata mill-Kummissjoni lin-Norveġja f'konformità mal-ittri d) u e). Il-kostijiet tal-iżvilupp ikopru l-iżvilupp tas-software tal-komponenti ċentrali u l-akkwist u l-installazzjoni tal-infrastruttura relatata (hardware, software, hosting, liċenzji, eċċ.). Il-formula tal-allokazzjoni tikkonċerna 4 % tal-kostijiet kollha għas-servizzi msemmija.
 - (2) Il-kostijiet massimi tal-iżvilupp se jkunu limitati għal EUR 550 000 (ħames mija u ħamsin elf) għal kull ħarġa.
 - (3) Parti mill-kostijiet operazzjonali tal-ICS2 u tat-TAPAS se tiġi fatturata mill-Kummissjoni lin-Norveġja f'konformità mal-ittri f), g) u h). Il-kostijiet operazzjonali jkopru l-ittestjar tal-konformità, il-manutenzjoni tal-infrastruttura (hardware, software, hosting, liċenzji, eċċ.) tal-komponenti ċentrali tal-ICS2 u tal-applikazzjonijiet u tas-servizzi relatati meħtieġa għall-operat u għall-interkonnessjoni tagħhom (assigurazzjoni tal-kwalità, helpdesk u ġestjoni tas-servizz tal-IT). Il-formula tal-allokazzjoni tikkonċerna 4 % tal-kostijiet kollha għas-servizzi msemmija.

- (4) Il-kostijiet operazzjonali relatati mal-użu tal-ICS2 għan-Norveġja ma għandhomx jaqbżu l-ammont massimu ta' EUR 450 000 (erba' mija u ħamsin elf) fis-sena.
 - (5) Il-kostijiet tal-iżvilupp u dawk operazzjonali tal-komponent(i) nazzjonali se jithallsu kompletament min-Norveġja.
 - (6) In-Norveġja għandha tinżamm informata dwar l-evoluzzjoni ppjanata tal-kostijiet u għandha tkun informata bl-elementi ewlenin għall-iżvilupp tal-ICS2 li jista' jkollhom impatt fuq dawk il-kostijiet.
- (d) In-Norveġja taqbel li tipparteċipa fil-kostijiet għall-iżvilupp u għall-ittestjar tal-konformità tal-komponenti ċentrali tal-ICS2 li saru qabel l-implimentazzjoni tal-Ftehim. Għal dak l-għan:
- (1) il-Kummissjoni se tinforma lin-Norveġja dwar l-ammont stmat tal-kontribuzzjoni meħtieġa mis-snin ta' qabel l-implimentazzjoni tal-Ftehim;
 - (2) sal-15 ta' Mejju ta' kull sena, mill-15 ta' Mejju 2021, il-Kummissjoni se titlob lin-Norveġja thallas il-kontribuzzjoni tagħha għal dawk il-kostijiet preċedenti f'pagamenti rateali matul l-ewwel erba' snin tal-użu tal-ICS2.

- (e) In-Norveġja taqbel li tipparteċipa fil-kostijiet tal-iżvilupp tal-komponenti ċentrali tal-ICS2. Għal dak l-għan:
- (1) in-Norveġja taqbel li tħallas il-parteċipazzjoni tagħha fil-kostijiet tal-iżvilupp tal-ħargiet nri 1, 2 u 3 tal-ICS2;
 - (2) sal-15 ta' Mejju ta' kull sena, mill-15 ta' Mejju 2021, il-Kummissjoni se titlob lin-Norveġja tħallas il-kontribuzzjoni tagħha għall-iżvilupp tal-aħħar ħarga fuq il-bażi ta' nota ta' debitu ddokumentata kif dovut maħruġa mill-Kummissjoni.
- (f) In-Norveġja taqbel li tipparteċipa fil-kostijiet operazzjonali tal-komponenti ċentrali tal-ICS2. Għal dak l-għan:
- (1) sal-31 ta' Lulju ta' kull sena, mill-31 ta' Lulju 2021, il-Kummissjoni se tinforma lin-Norveġja dwar il-kostijiet operazzjonali stmati għas-sena ta' wara u tibgħat bil-miktub lin-Norveġja l-ammont stmat tal-kontribuzzjoni meħtieġa għas-sena ta' wara. In-Norveġja se tiġi informata bl-istess mod u fl-istess hin li l-Kummissjoni tinforma lil kull wieħed mill-membri l-oħra tal-ICS2, kif ukoll dwar l-aspetti ewlenin tal-iżvilupp tal-ICS2;

- (2) sal-15 ta' Mejju 2021, biss, il-Kummissjoni se titlob lin-Norveġja thallas il-kontribuzzjoni annwali tagħha għall-kostijiet operazzjonali tas-sena 2020 li jammontaw għal EUR 110 000, kif ukoll il-kontribuzzjoni annwali stmata għall-2021 li tammonta għal EUR 280 000. Sal-15 ta' Mejju ta' kull sena, mill-15 ta' Mejju 2022 il-Kummissjoni se titlob lin-Norveġja thallas il-kontribuzzjoni annwali tagħha għal dik is-sena flimkien mal-ammont tal-bilanċ (negattiv jew pożittiv) tas-sena ta' qabel fuq il-bażi ta' nota ta' debitu ddokumentata kif xieraq maħruġa mill-Kummissjoni;
- (3) sal-31 ta' Jannar ta' kull sena, mill-31 ta' Jannar 2022, il-Kummissjoni se:
- tikklerja l-kontijiet relatati mal-kostijiet annwali tal-imġoddi tal-operat tal-ICS2 u tat-TAPAS fuq il-bażi tas-somma li diġà thallset min-Norveġja fuq il-bażi tal-kostijiet reali mgarrba mill-Kummissjoni u se tipprovdi lin-Norveġja b'dikjarazzjoni tal-kont li jkun fiha disaggregazzjoni tal-kostijiet li tidentifika s-servizzi differenti u l-provvista tas-software; u
 - tipprovdi lin-Norveġja l-kostijiet annwali attwali, jiġifieri l-kostijiet operazzjonali reali, għas-sena preċedenti. Il-Kummissjoni se tikkalkula l-kostijiet reali u stmati f'konformità mal-kuntratti tagħha mal-kuntratturi stabbiliti skont il-proċeduri kurrenti għall-ġhoti ta' kuntratti.

Il-bilanċ (negattiv jew pożittiv) bejn il-kostijiet reali u l-ammont stmat tas-sena ta' qabel se jiġi kkalkolat u kkomunikat lin-Norveġja permezz ta' rendikont mill-Kummissjoni. Ir-rendikont se jinkludi l-ammont annwali stmat għall-kontribuzzjoni, flimkien mal-ammont tal-bilanċ (negattiv jew pożittiv), li jirriżulta f'ammont nett li l-Kummissjoni se tiffattura lin-Norveġja permezz tan-nota ta' debitu annwali.

- (g) Il-pagament min-Norveġja jsir wara d-data tal-ħruġ tan-nota ta' debitu. Il-pagamenti kollha jridu jsiru fil-kont bankarju tal-Kummissjoni indikat fin-nota ta' debitu, fi żmien 60 jum.
- (h) Jekk in-Norveġja tħallas l-ammonti previsti fl-ittra (c) aktar tard mid-dati speċifikati fl-ittra g), il-Kummissjoni tista' titlob l-imgħax fuq l-arretrati (bir-rata applikata mill-Bank Ċentrali Ewropew għall-operazzjonijiet tiegħu f'euro, ippubblikata fis-serje "C" tal-*Ġurnal Uffiċjali tal-Unjoni Ewropea*, fil-jum li fih tgħaddi l-iskadenza għar-ripagament, flimkien ma' punt u nofs). L-istess rata tapplika għal pagamenti li għandhom isiru mill-Unjoni.
- (i) Jekk in-Norveġja titlob agġustamenti speċifiċi jew prodotti godda tal-IT għall-komponenti ċentrali, għall-applikazzjonijiet jew għas-servizzi tal-ICS2, il-bidu u t-tlestija ta' dawk l-iżviluppi huma sogggetti għal ftehim reċiproku separat dwar il-ħtiġijiet ta' riżorsi u l-kostijiet tal-iżvilupp.

- (j) Il-materjali kollha ta' taħriġ maħluqa u miżmuma mill-Partijiet Kontraenti għandhom jinqasmu mal-partijiet kollha mingħajr ħlas permezz ta' mezzi elettronici. In-Norveġja tista' tikkopja, tqassam, turi u twettaq ix-xogħol u tagħmel xogħlijiet derivattivi fuq il-bażi ta' materjali ta' taħriġ kondivizi
- (1) biss jekk hija tikkredita lill-awtur bil-mod speċifikat fil-materjal ta' taħriġ kondiviz;
- (2) għal skopijiet mhux kummerċjali biss.
- (k) Il-Partijiet Kontraenti jaqblu li jirrikonoxxu u jissodisfaw ir-responsabbiltajiet rispettivi tagħhom fir-rigward tal-użu tal-komponenti ċentrali tal-ICS2 kif deskritti f'dan l-Anness.
- (l) Fil-każ ta' dubji serji dwar il-funzjonament tajjeb ta' dan l-Anness jew tal-ICS2, kwalunkwe Parti Kontraenti tista' tissospendi l-applikazzjoni tal-Arrangament dment li l-Parti Kontraenti l-oħra tkun giet innotifikata bil-miktub tliet xhur bil-quddiem.

TITOLU IV

DIKJARAZZZJONI FIL-QOSOR TAL-ĦRUĠ

Artikolu 18

Forma u kontenut tad-dikjarazzjoni fil-qosor tal-ħruġ

1. Id-dikjarazzjoni fil-qosor tal-ħruġ għandha ssir permezz ta' teknika tal-ipproċessar tad-data. Tista' tintuża dokumentazzjoni kummerċjali, portwali jew tat-trasport, dment li din tipprovdi d-dettalji neċessarji.
2. Id-dikjarazzjoni fil-qosor tal-ħruġ għandu jkun fiha d-dettalji stabbiliti għal tali dikjarazzjoni fil-kolonna A1 u A2 tal-Kapitolu 3 tal-Anness B tar-Regolament Delegat tal-Kummissjoni (UE) 2015/2446 u għandha tikkonforma mal-formati, mal-kodiċijiet u mal-kardinalitajiet rispettivi tagħhom stabbiliti fl-Anness B tar-Regolament ta' Implimentazzjoni tal-Kummissjoni (UE) 2015/2447. Din għandha timtela f'konformità man-noti f'dawk l-Annessi. Id-dikjarazzjoni fil-qosor tal-ħruġ għandha tkun awtentikata mill-persuna li timlieha.
3. L-awtoritajiet doganali għandhom jippermettu l-preżentazzjoni ta' dikjarazzjoni fil-qosor tal-ħruġ kartaċja, jew kwalunkwe mezz ieħor minflokha, kif miftiehem bejn l-awtoritajiet doganali, f'waħda minn dawn iċ-ċirkostanzi biss:
 - (a) meta s-sistema kompjuterizzata tal-awtoritajiet doganali ma tkunx qed taħdem;

- (b) meta l-applikazzjoni elettronika tal-persuna li tippreżenta d-dikjarazzjoni fil-qosor tal-ħruġ ma tkunx qed taħdem, dment li l-awtoritajiet doganali japplikaw l-istess livell ta' ġestjoni tar-riskju bħal dak applikat għad-dikjarazzjonijiet fil-qosor tal-ħruġ magħmula bl-użu ta' teknika ta' pproċessar tad-*data*. Id-dikjarazzjoni fil-qosor tal-ħruġ fuq kartaċja għandha tkun iffirmata mill-persuna li tkun imlitha. Dikjarazzjonijiet fil-qosor tad-dhul jew tal-ħruġ kartaċji bħal dawn għandhom ikunu akkumpanjati, kull fejn ikun meħtieġ, minn listi tat-tagħbija jew minn listi xierqa oħra, u għandu jkun fihom id-dettalji msemmija fil-paragrafu 2.
4. Kull Parti Kontraenti għandha tiddefinixxi l-kondizzjonijiet u l-proċeduri li, skont dawn, il-persuna li tippreżenta d-dikjarazzjoni fil-qosor tal-ħruġ tkun tista' timmodifika dettall wieħed jew aktar mid-dettalji tad-dikjarazzjoni wara li tipprezentaha.

Artikolu 19

Eżenzjoni mill-obbligu ta' preżentazzjoni ta' dikjarazzjoni fil-qosor tal-ħruġ

1. Ma għandhiex tkun meħtieġa dikjarazzjoni fil-qosor tal-ħruġ fir-rigward tal-merkanzija li ġejja:
- (a) enerġija elettrika;
 - (b) merkanzija li toħroġ permezz ta' pipeline;
 - (c) oġġetti ta' korrispondenza;

- (d) merkanzija f'kunsinni postali;
- (e) merkanzija li għaliha tkun permessa dikjarazzjoni doganali orali jew dikjarazzjoni bi qsim sempliċi tal-fruntiera f'konformità mal-leġislazzjoni tal-Partijiet Kontraenti bl-eċċezzjoni ta' pallets, ta' kontejners, ta' mezzi tat-trasport, kif ukoll ta' spare parts, ta' aċċessorji u ta' tagħmir għal dawn l-oġġetti, meta jingarru taht kuntratt ta' trasport;
- (f) merkanzija li tinsab fil-bagalji personali tal-vjaġġaturi;
- (g) merkanzija koperta mill-Carnets ATA u CPD;
- (h) merkanzija intitolata għal eżenzjoni skont il-Konvenzjoni ta' Vjenna tat-18 ta' April 1961 dwar ir-Relazzjonijiet Diplomatici, il-Konvenzjoni ta' Vjenna tal-24 ta' April 1963 dwar ir-Relazzjonijiet Konsulari jew konvenzjonijiet konsulari oħra, jew il-Konvenzjoni ta' New York tas-16 ta' Diċembru 1969 dwar il-Missjonijiet Speċjali;
- (i) armi u tagħmir militari mahruġin mit-territorju doganali ta' Parti Kontraenti mill-awtoritajiet inkarigati mid-difiża militari tal-Partijiet Kontraenti, fi trasport militari jew fi trasport operat għall-użu mill-awtoritajiet militari biss;

- (j) il-merkanzija li ġejja maħruġa mit-territorju doganali ta' Parti Kontraenti direttament lejn installazzjonijiet offshore mhaddma minn persuna stabbilita f'territorju doganali tal-Partijiet Kontraenti:
- (1) merkanzija li għandha tintuża għall-kostruzzjoni, għat-tiswija, għall-manutenzjoni jew għall-konverżjoni tal-installazzjonijiet offshore;
 - (2) merkanzija li għandha tintuża sabiex titwahhal f'installazzjonijiet offshore jew tattarezzahom;
 - (3) provvisti li għandhom jintużaw jew jiġu kkunsmati fuq l-installazzjonijiet offshore;
- (k) merkanzija ttrasportata koperta bil-formola 302 tan-NATO prevista fil-Konvenzjoni bejn il-Partijiet għat-Trattat tal-Atlantiku tat-Tramuntana rigward l-Istatus tal-Forzi tagħhom, iffirmata f'Londra fid-19 ta' Ġunju 1951, jew koperta bil-formola 302 tal-UE prevista fil-punt 51 tal-Artikolu 1 tar-Regolament Delegat tal-Kummissjoni (UE) 2015/2446;
- (l) merkanzija li tiġi pprovduta għal inkorporazzjoni bħala parti minn jew bħala aċċessorji f'bastimenti u f'ingenji tal-ajru u għall-operat tal-magni u ta' tagħmir ieħor ta' bastimenti u ta' ingenji tal-ajru, kif ukoll oġġetti tal-ikel u oġġetti oħra li għandhom jiġu kkunsmati jew jinbiegħu abbord;
- (m) affarijiet tad-dar kif definiti fil-legiżlazzjoni tal-Partijiet Kontraenti rispettivi dment li ma jingarrux taħt kuntratt ta' trasport;

- (n) merkanzija mibgħuta mit-territorji doganali tal-Partijiet Kontraenti lil Ceuta u Melilla, lil Heligoland, lir-Repubblika ta' San Marino, lill-Istat tal-Belt tal-Vatikan, lill-muniċipalitajiet ta' Livigno, u lill-esklavi doganali Żvizzeri ta' Samnaun u ta' Sempuoir;
 - (o) merkanzija li tingarr abbord bastimenti li jivvjagġaw bejn portijiet tal-Partijiet Kontraenti mingħajr ebda waqfa fi kwalunkwe port barra mit-territorji doganali tal-Partijiet Kontraenti;
 - (p) merkanzija li tingarr abbord ingeni tal-ajru li jivvjagġaw bejn ajruporti tal-Partijiet Kontraenti mingħajr ebda waqfa fi kwalunkwe ajruport barra mit-territorji doganali tal-Partijiet Kontraenti.
2. Ma għandhiex tkun meħtieġa dikjarazzjoni fil-qosor tal-ħruġ fil-każijiet previsti fi ftehim internazzjonali konkluz bejn Parti Kontraenti u pajjiż terz dwar il-qasam tas-sigurtà, soġġett għall-proċedura prevista fl-Artikolu 9b(3) ta' dan il-Protokoll.
 3. Ma għandhiex tkun meħtieġa dikjarazzjoni fil-qosor tal-ħruġ mill-Partijiet Kontraenti għall-merkanzija fis-sitwazzjonijiet li ġejjin:
 - (a) meta bastiment li jittrasporta l-merkanzija bejn il-portijiet tal-Partijiet Kontraenti jkun mistenni jjeqaf f'port barra mit-territorji doganali tal-Partijiet Kontraenti u l-merkanzija jkollha tibqa' mgħobbija abbord il-bastiment waqt id-dhul fil-port barra mit-territorji doganali tal-Partijiet Kontraenti;

- (b) meta inġenju tal-ajru li jitttrasporta l-merkanzija bejn l-ajruporti tal-Partijiet Kontraenti jkun mistenni jieqaf f'ajruport barra mit-territorji doganali tal-Partijiet Kontraenti u l-merkanzija jkollha tibqa' mġhobbija abbord l-inġenju tal-ajru waqt id-dhul fl-ajruport barra mit-territorji doganali tal-Partijiet Kontraenti;
- (c) meta, f'port jew f'ajruport, il-merkanzija ma tkunx inhattet mill-mezz tat-trasport li kien garrha fit-territorji doganali tal-Partijiet Kontraenti u li jkun se jgorrha 'l barra minn dawk it-territorji;
- (d) meta l-merkanzija tkun tgħabbiet f'port jew f'ajruport preċedenti fit-territorji doganali tal-Partijiet Kontraenti fejn kienet ipprezentata dikjarazzjoni fil-qosor tal-ħruġ jew fejn kienet applikabbli eżenzjoni mill-obbligu li tiġi pprezentata dikjarazzjoni ta' qabel it-tluq u baqgħet fuq il-mezz tat-trasport li se jgorrha barra mit-territorji doganali tal-Partijiet Kontraenti;

- (e) meta l-merkanzija f'hażna temporanja jew imqieghda taht il-proċedura ta' zona libera tiġi trasbordata mill-mezz tat-trasport li wassalha f'dik il-faċilità ta' hażna temporanja jew iż-zona libera taht is-supervizjoni tal-istess ufficċju doganali fuq bastiment, fuq ajruplan jew fuq ferrovija li se ggorrha barra mit-territorji doganali tal-Partijiet Kontraenti, dment li jiġu ssodisfati l-kondizzjonijiet li ġejjin:
- (1) it-trasbord isir fi żmien 14-il jum mill-preżentazzjoni tal-merkanzija f'konformità mal-legiżlazzjoni tal-Parti Kontraenti rispettiva jew, f'ċirkostanzi eċċezzjonali, f'perjodu ta' żmien itwal awtorizzat mill-awtoritajiet doganali meta l-perjodu ta' 14-il jum ma jkunx biżżejjed sabiex jittratta dawk iċ-ċirkostanzi;
 - (2) l-informazzjoni dwar il-merkanzija tkun disponibbli għall-awtoritajiet doganali;
 - (3) id-destinazzjoni tal-merkanzija u d-destinatarju ma jinbidlux, sa fejn jaf it-trasportatur;
- (f) meta l-merkanzija tkun iddahhlet fit-territorji doganali tal-Partijiet Kontraenti iżda giet irrifjutata mill-awtorità doganali kompetenti u giet immedjatement irritornata lejn il-pajjiż ta' esportazzjoni.

Artikolu 20

Post għall-preżentazzjoni ta' dikjarazzjoni fil-qosor tal-ħruġ

1. Id-dikjarazzjoni fil-qosor tal-ħruġ għandha tigi ppreżentata lill-uffiċċju doganali kompetenti fit-territorju doganali tal-Partijiet Kontraenti fejn jitwettqu l-formalitajiet tal-ħruġ għall-merkanzija ddestinata lejn pajjiżi terzi. Madankollu, id-dikjarazzjoni doganali ta' esportazzjoni użata bħala dikjarazzjoni fil-qosor tal-ħruġ għandha tigi ppreżentata lill-awtorità kompetenti tal-Parti Kontraenti li fit-territorju doganali tagħha jitwettqu l-formalitajiet relatati mal-esportazzjoni lejn pajjiżi terzi. Fi kwalunkwe każ, l-uffiċċju kompetenti għandu jwettaq l-analizi tar-riskju relatata mas-sigurtà u mas-sikurezza fuq il-bażi tad-data inkluża fid-dikjarazzjoni kif ukoll il-kontrolli doganali relatati mas-sigurtà u mas-sikurezza li jitqiesu meħtieġa.
2. Meta l-merkanzija titlaq mit-territorju doganali ta' Parti Kontraenti lejn pajjiżi terzi permezz tat-territorju doganali tal-Parti Kontraenti l-oħra, u l-formalitajiet tal-esportazzjoni jiġu segwiti minn proċedura ta' tranżitu f'konformità mal-Konvenzjoni dwar Proċedura Komuni ta' Tranżitu, l-NCTS għandha tintuża sabiex tkun trażmessa d-data msemmija fl-Artikolu 18(2) lill-awtoritajiet kompetenti tat-tieni Parti Kontraenti.

F'tali każ, l-uffiċċju doganali tal-ewwel Parti Kontraenti għandu jagħmel ir-riżultati tal-kontrolli doganali tiegħu relatati mas-sigurtà u mas-sikurezza disponibbli għall-awtorità doganali tat-tieni Parti Kontraenti meta:

- (a) ir-riskji jiġu vvalutati mill-awtorità doganali li jkunu sinifikanti u li jeħtieġu kontroll doganali u r-riżultati tal-kontroll jistabbilixxu li jkun seħħ l-avveniment li jkun wassal għar-riskji; jew
- (b) ir-riżultati tal-kontroll ma jistabbilixxux li l-avveniment li jikkawża r-riskji jkun seħħ, iżda l-awtorità doganali konċernata tqis li t-theddida tippreżenta riskju għoli xi mkien ieħor fit-territorji doganali tal-Partijiet Kontraenti; jew
- (c) dan ikun meħtieġ għal applikazzjoni uniformi tar-regoli fil-Ftehim.

Il-Partijiet Kontraenti għandhom jiskambjaw l-informazzjoni dwar ir-riskji msemmija fil-punti (a) u (b) ta' dan il-paragrafu, fis-sistema msemmija fl-Artikolu 9e(3) ta' dan il-Protokoll.

3. B'deroga mill-paragrafu 1, meta l-merkanzija titlaq mit-territorju doganali ta' Parti Kontraenti lejn pajjiż terz u tgħaddi mit-territorju doganali tal-Parti Kontraenti l-oħra, u l-formalitajiet tal-esportazzjoni ma jkunux segwiti minn proċedura ta' tranżitu f'konformità mal-Konvenzjoni dwar Proċedura Komuni ta' Tranżitu, id-dikjarazzjoni fil-qosor tal-ħruġ għandha tiġi ppreżentata direttament lill-uffiċċju doganali kompetenti tal-ħruġ tat-tieni Parti Kontraenti fejn il-merkanzija finalment toħroġ sabiex tmur f'pajjiż terz.

Artikolu 21

Limiti ta' żmien għall-preżentazzjoni ta' dikjarazzjoni fil-qosor tal-ħruġ

1. Id-dikjarazzjoni fil-qosor tal-ħruġ għandha tiġi ppreżentata fil-limiti ta' żmien li ġejjin:
 - (a) fil-każ ta' traffiku marittimu:
 - (1) għal movimenti tal-merkanzija f'kontejners li ma jkunux dawk imsemmija fil-punti (2) u (3), mhux aktar tard minn 24 siegħa qabel ma l-merkanzija titgħabba fuq il-bastiment li jkun se johroġha mit-territorji doganali tal-Partijiet Kontraenti;

- (2) għal movimenti tal-merkanzija f'kontejners bejn it-territorji doganali tal-Partijiet Kontraenti u ta' Greenland, tal-Gżejjer Faeroe jew tal-Iżlanda jew il-portijiet fil-Baħar Baltiku, fil-Baħar tat-Tramuntana, fil-Baħar l-Iswed jew fil-Mediterran, il-portijiet kollha tal-Marokk u l-portijiet tar-Renju Unit tal-Gran Brittanja u l-Irlanda ta' Fuq, iżda mhux il-portijiet li jinsabu fl-Irlanda ta' Fuq, u l-portijiet taċ-Channel Islands u tal-Isle of Man, mhux aktar tard minn sagħtejn qabel it-tluq minn port fit-territorji doganali tal-Partijiet Kontraenti;
 - (3) għal movimenti tal-merkanzija f'kontejners bejn id-dipartimenti Franciżi extra-Ewropej, l-Azores, Madeira jew il-Gżejjer Kanarji u territorju barra mit-territorji doganali tal-Partijiet Kontraenti, meta l-vjaġġ ikun iqsar minn 24 siegħa, mhux aktar tard minn sagħtejn qabel it-tluq minn port fit-territorji doganali tal-Partijiet Kontraenti;
 - (4) għal movimenti li ma jinvolvox merkanzija f'kontejners, mhux aktar tard minn sagħtejn qabel it-tluq minn port fit-territorji doganali tal-Partijiet Kontraenti;
- (b) fil-każ ta' traffiku tal-ajru, tal-anqas 30 minuta qabel it-tluq minn ajruport fit-territorji doganali tal-Partijiet Kontraenti;

- (c) fil-każ ta' traffiku fit-toroq u f'passaġġi fuq l-ilma interni, mhux aktar tard minn siegħa qabel ma l-merkanzija titlaq mit-territorji doganali tal-Partijiet Kontraenti;
 - (d) fil-każ ta' traffiku ferrovjarju:
 - (1) meta l-vjaġġ bil-ferrovija mill-ahħar stazzjon tal-formazzjoni tal-ferrovija sal-uffiċċju doganali tal-ħruġ jiehu anqas minn sagħtejn, mhux aktar tard minn siegħa qabel il-wasla tal-merkanzija fil-post li għalih huwa kompetenti l-uffiċċju doganali tal-ħruġ;
 - (2) fil-każijiet l-oħrajn kollha, mhux aktar tard minn sagħtejn qabel ma l-merkanzija titlaq mit-territorji doganali tal-Partijiet Kontraenti.
2. Fis-sitwazzjonijiet li ġejjin, il-limitu ta' żmien għall-preżentazzjoni tad-dikjarazzjoni fil-qosor tal-ħruġ għandu jkun dak applikabbli għall-mezz attiv tat-trasport użat għat-tluq mit-territorji doganali tal-Partijiet Kontraenti:
- (a) meta l-merkanzija tkun waslet fl-uffiċċju doganali tal-ħruġ fuq mezz ieħor tat-trasport li tkun giet ittrasferita minnu qabel ma titlaq mit-territorji doganali tal-Partijiet Kontraenti (trasport intermodali);

- (b) meta l-merkanzija tkun waslet fl-uffiċċju doganali tal-ħruġ fuq mezz tat-trasport li minnu nnifsu jkun trasportat fuq mezz attiv tat-trasport meta jitlaq mit-territorji doganali tal-Partijiet Kontraenti (trasport kombinat).
- 3. Il-limiti ta' żmien imsemmija fil-paragrafi 1 u 2 ma għandhomx japplikaw fil-każ ta' *force majeure*.
- 4. Minkejja l-paragrafi 1 u 2, kull Parti Kontraenti tista' tiddeċiedi dwar limiti ta' żmien differenti:
 - (a) fil-każ tat-traffiku imsemmi fl-Artikolu 20(2), sabiex tkun tista' ssir analiżi tar-riskju affidabbli u jiġu interċettati l-kunsinni bl-ghan li jitwettaq kwalunkwe kontroll doganali relatat mas-sigurtà u mas-sikurezza,
 - (b) fil-każ ta' ftehim internazzjonali dwar is-sigurtà bejn dik il-Parti Kontraenti u pajjiż terz, soġġett għall-proċedura prevista fl-Artikolu 9b(3) ta' dan il-Protokoll.

ANNESS II

OPERATUR EKONOMIKU AWTORIZZAT

TITOLU I

Ghoti tal-istatus ta' operatur ekonomiku awtorizzat

Artikolu 1

Dispożizzjonijiet ġenerali

Il-kriterji sabiex jingħata status ta' operatur ekonomiku awtorizzat għandhom ikunu dawn li ġejjin:

- (a) in-nuqqas ta' kwalunkwe ksur serju jew ksur ripetut tal-leġiżlazzjoni doganali u tar-regoli dwar it-tassazzjoni, inkluż ebda rekord ta' reati kriminali serji marbuta mal-attività ekonomika tal-applikant;
- (b) il-wiri mill-applikant ta' livell għoli ta' kontroll tal-operazzjonijiet tiegħu u tal-fluss tal-merkanzija, permezz ta' sistema ta' ġestjoni tar-rekords kummerċjali u, fejn xieraq, tat-trasport, li tippermetti li jsiru kontrolli doganali xierqa;
- (c) is-solvenza finanzjarja, li għandha titqies bħala mixhuda bi prova meta l-applikant ikollu qagħda finanzjarja tajba, li tippermettilu jonora l-impenji tiegħu, b'kunsiderazzjoni xierqa tal-karatteristiċi tat-tip ta' attività kummerċjali kkonċernata;

- (d) standards xierqa dwar is-sigurtà u s-sikurezza, li għandhom jitqiesu bħala ssodisfati meta l-applikant juri li huwa jzomm miżuri xierqa sabiex jiżgura s-sigurtà u s-sikurezza tal-katina internazzjonali tal-provvista inkluż fl-oqsma tal-integrità fizika u tal-kontrolli tal-aċċess, tal-proċessi loġistiċi u tat-trattament ta' tipi speċifiċi ta' merkanzija, ta' persunal u tal-identifikazzjoni tas-shab kummerċjali tiegħu.

Artikolu 2

Konformità

1. Il-kriterju stabbilit fl-Artikolu 1(a) għandu jitqies issodisfat jekk,
 - (a) ma tkun ittiegħdet ebda deċiżjoni minn awtorità amministrattiva jew ġudizzjarja li tikkonkludi li tul l-aħħar tliet snin waħda mill-persuni deskritti fil-punt (b) wettqet ksur serju jew ksur ripetut tal-leġiżlazzjoni doganali jew tar-regoli tat-tassazzjoni b'rabta mal-attività ekonomika tagħha; u
 - (b) l-ebda waħda mill-persuni elenkati hawn taht ma għandha kondotta ta' reat kriminali serju b'rabta mal-attività ekonomika tagħha, inkluża l-attività ekonomika tal-applikant fejn applikabbli:
 - (1) l-applikant,
 - (2) l-impjegat jew impjegati li jkunu responsabbli mill-kwistjonijiet doganali tal-applikant, u

- (3) il-persuna jew persuni li jkunu responsabbli għall-applikant jew li jeżerċitaw kontroll fuq il-ġestjoni tiegħu.
2. Madankollu, il-kriterju msemmi fl-Artikolu 1(a) tal-Kodiċi jista' jiġi kkunsidrat li għe ssodisfat meta, sabiex tiegħu d-deċiżjoni, l-awtorità doganali kompetenti tikkunsidra li ksur kien ta' importanza minuri, fir-rigward tan-numru jew tad-daqs tal-operazzjonijiet relatati, u l-awtorità doganali ma jkollha ebda dubju dwar il-*bona fide* tal-applikant.
3. Meta l-persuna msemmija fil-paragrafu 1(b)(3) ta' dan l-Artikolu, għajr l-applikant, tkun stabbilita jew ikollha r-residenza tagħha f'pajjiż terz, sabiex tiegħu d-deċiżjoni, l-awtorità doganali kompetenti għandha tivvaluta l-issodisfar tal-kriterju msemmi fl-Artikolu 1(a) fuq il-bażi tar-rekords u tal-informazzjoni li jkollha għad-dispożizzjoni tagħha.
4. Meta l-applikant ikun ilu stabbilit għal anqas minn tliet snin, sabiex tiegħu d-deċiżjoni, l-awtorità doganali kompetenti għandha tivvaluta l-issodisfar tal-kriterju msemmi fl-Artikolu 1(a) fuq il-bażi tar-rekords u tal-informazzjoni li jkollha għad-dispożizzjoni tagħha.

Artikolu 3

Sistema effiċjenti tal-ġestjoni tar-reġistri kummerċjali u tat-trasport

Il-kriterju stabbilit fl-Artikolu 1(b) għandu jittqies li jkun issodisfat jekk jiġu ssodisfati l-kondizzjonijiet li ġejjin:

- (a) l-applikant iżomm sistema kontabilistika li tkun konsistenti mal-prinċipji kontabilistiċi aċċettati b'mod ġenerali, applikati fil-Parti Kontraenti fejn jinżammu l-kontijiet, jippermetti li jsir kontroll doganali bbażat fuq l-awditjar u jzomm rekord storiku ta' *data* li jipprovdi rendikont tal-entrati minn meta d-*data* tidhol fil-fajl;
- (b) ir-rekords miżmuma mill-applikant għall-finijiet doganali huma integrati fis-sistema kontabilistika tal-applikant jew jippermettu li jsiru kontroverifiki ta' informazzjoni mas-sistema kontabilistika;
- (c) l-applikant jagħti aċċess fiżiku lill-awtorità doganali għas-sistemi kontabilistiċi tiegħu u, fejn applikabbli, għar-rekords kummerċjali u tat-trasport tiegħu;
- (d) l-applikant jagħti aċċess fiżiku lill-awtorità doganali għas-sistemi kontabilistiċi tiegħu u, fejn applikabbli, għar-rekords kummerċjali u tat-trasport tiegħu meta dawn is-sistemi jew rekords jinżammu elettronikament;

- (e) l-applikant ikollu organizzazzjoni amministrattiva li tikkorrispondi għat-tip u għad-daqs tan-negozju u li hija adatta għall-ġestjoni tal-fluss tal-merkanzija, u għandu kontrolli interni li jkunu kapaċi jimpedixxu, isibu u jikkoreġu l-iżbalji u li jimpedixxu u jiskopru tranżazzjonijiet illegali jew irregolari;
- (f) fejn applikabbli, l-applikant ikollu proċeduri sodisfaċenti għall-ġestjoni ta' liċenzji u ta' awtorizzazzjonijiet mogħtija f'konformità mal-miżuri ta' politika kummerċjali jew relatati mal-kummerċ fi prodotti agrikoli;
- (g) l-applikant ikollu proċeduri sodisfaċenti stabbiliti għall-arkivjar tar-rekords u tal-informazzjoni tiegħu u għall-protezzjoni kontra t-telf tal-informazzjoni;
- (h) l-applikant jiżgura li l-impjegati rilevanti jkunu ordnati jgħarrfu lill-awtoritajiet doganali kull meta jiltaqgħu ma' diffikultajiet ta' konformità u jistabbilixxi proċeduri biex jinforma lill-awtoritajiet doganali dwar tali diffikultajiet;
- (i) l-applikant ikollu miżuri adegwati ta' sigurtà fis-seħh sabiex jipproteġi s-sistema tal-kompjuter tal-applikant minn intrużjoni mhux awtorizzata u jiżgura d-dokumentazzjoni tal-applikant;
- (j) fejn applikabbli, l-applikant ikollu proċeduri sodisfaċenti għall-ġestjoni ta' liċenzji ta' importazzjoni u ta' esportazzjoni marbuta ma' projbizzjonijiet u ma' restrizzjonijiet, inklużi miżuri sabiex issir distinzjoni bejn merkanzija soġġetta għall-projbizzjonijiet jew għar-restrizzjonijiet minn merkanzija oħra u miżuri li jiżguraw konformità ma' dawk il-projbizzjonijiet u r-restrizzjonijiet.

Artikolu 4

Solvenza finanzjarja

1. Il-kriterju stabbilit fl-Artikolu 1(c) għandu jitqies issodisfat meta l-applikant jikkonforma ma' dawn li ġejjin:
 - (a) l-applikant ma jkunx soġġett għal proċedimenti ta' falliment;
 - (b) matul l-aħħar tliet snin qabel ma titressaq l-applikazzjoni, l-applikant ikun issodisfa l-obbligi finanzjarji tiegħu rigward hlasijiet ta' dazji doganali u tad-dazji, tat-taxxi jew tal-imposti l-oħrajn kollha li jingabru mal-importazzjoni jew mal-esportazzjoni tal-merkanzija jew b'konnessjoni mal-importazzjoni jew l-esportazzjoni tal-merkanzija;
 - (c) l-applikant juri, abbażi tar-registri u tal-informazzjoni disponibbli għall-aħħar tliet snin qabel titressaq l-applikazzjoni, li għandu qagħda finanzjarja suffiċjenti sabiex jissodisfa l-obbligi tiegħu u jonora l-impenji tiegħu b'kunsiderazzjoni tat-tip u tal-volum tal-attività tan-negozju, inkluż li ma jkollu l-ebda assi negattiv nett, sakemm dan ma jkunx jista' jiġi kopert.
2. Jekk l-applikant ikun ilu stabbilit għal anqas minn tliet snin, is-solvenza finanzjarja tiegħu kif imsemmija fl-Artikolu 1(c) għandha tigi vverifikata fuq il-bażi tar-rekords u tal-informazzjoni li jkunu disponibbli.

Artikolu 5

Standards relatati mas-sigurtà u mas-sikurezza

1. Il-kriterju stabbilit fl-Artikolu 1(d) għandu jittqies li jkun issodisfat jekk jiġu ssodisfati l-kondizzjonijiet li ġejjin:
 - (a) binjiet li għandhom jintużaw b'konnessjoni mal-operazzjonijiet relatati mal-awtorizzazzjoni jipprovdu protezzjoni kontra intrużjoni illegali u jkunu mibnija b'materjal li jiflaħ jirreżisti kontra dħul illegali;
 - (b) ikun hemm miżuri xierqa fis-sehħ li jimpedixxu aċċess mhux awtorizzat għall-uffiċċji, għaż-żoni ta' shipping, għax-xtut tat-tagħbija, għaż-żoni tal-merkanzija u għal postijiet rilevanti oħra;
 - (c) ikunu ttiehdu miżuri għat-trattament tal-merkanzija li jinkludu protezzjoni kontra l-introduzzjoni mhux awtorizzata jew skambju, it-trattament hażin tal-merkanzija u kontra t-tbagħbis tal-unitajiet tal-merkanzija;
 - (d) l-applikant ikun ha miżuri li jippermettu li s-shab tan-negozju tiegħu jiġi identifikati b'mod ċar u sabiex jiżgura, permezz tal-implimentazzjoni ta' arrangamenti kuntrattwali xierqa jew ta' miżuri xierqa oħrajn skont il-mudell tan-negozju tal-applikant, li dawk is-shab tan-negozju jiżguraw is-sigurtà tal-parti tagħhom tal-katina tal-provvista internazzjonali;

- (e) l-applikant iwettaq, sa fejn tippermetti l-ligi nazzjonali, skrinjar ta' sigurtà tal-impjegati prospettivi li jkunu se jahdmu f'pożizzjonijiet sensittivi tas-sigurtà u jwettaq kontrolli tal-isfond tal-impjegati kurrenti f'tali pożizzjonijiet perjodikament u fejn iġġustifikat skont iċ-ċirkostanzi;
- (f) l-applikant ikollu proċeduri ta' sigurtà adegwati għal kwalunkwe fornitur tas-servizz estern kuntrattat;
- (g) l-applikant jiżgura li l-persunal tiegħu li jkollu responsabbiltajiet rilevanti għal kwistjonijiet ta' sigurtà jipparteċipa b'mod regolari fil-programmi sabiex ikunu sensibilizzati dwar dawk il-kwistjonijiet ta' sigurtà;
- (h) l-applikant ikun ħatar persuna ta' kuntatt kompetenti għal domandi relatati mas-sigurtà u mas-sikurezza.

2. Fejn l-applikant ikun detentur ta' ċertifikat tas-sigurtà u tas-sikurezza maħruġ abbażi ta' konvenzjoni internazzjonali, jew ta' Standard Internazzjonali tal-Organizzazzjoni Internazzjonali għall-Istandardizzazzjoni, jew ta' Standard Ewropew ta' organizzazzjoni Ewropea tal-Istandardizzazzjoni, għandu jittiehed kont ta' dak iċ-ċertifikat meta tiġi vverifikata l-konformità mal-kriterji stabbiliti fl-Artikolu 1(d).

Il-kriterji għandhom jitqiesu li jkunu ġew issodisfati sa fejn ikun ġie stabbilit li l-kriterji għall-ħruġ ta' dak iċ-ċertifikat ikunu identiċi jew ekwivalenti għal dawk stabbiliti fl-Artikolu 1(d).

3. Fejn l-applikant ikun aġent regolat jew konsenjatur magħruf fil-qasam tas-sigurtà tal-avjazzjoni ċivili, il-kriterji stabbiliti fil-paragrafu 1 għandhom jitqiesu li jkunu ġew issodisfati b'rabta mas-siti u mal-operazzjonijiet li għalihom l-applikant ikun kiseb l-istatus ta' aġent regolat jew ta' konsenjatur magħruf sal-punt li l-kriterji għall-ħruġ tal-istatus ta' aġent regolat jew ta' konsenjatur magħruf ikunu identiċi jew ekwivalenti għal dawk stabbiliti fl-Artikolu 1(d).

TITOLU II

FAĊILITAZZJONI MOGHTIJA LIL OPERATURI EKONOMIĊI AWTORIZZATI

Artikolu 6

Facilitazzjoni mogħtija lil operaturi ekonomiċi awtorizzati

1. Fejn operatur ekonomiku awtorizzat għas-sikurezza u s-sigurtà jippreżenta dikjarazzjoni fil-qosor tal-ħruġ f'ismu stess fil-forma ta' dikjarazzjoni doganali jew ta' dikjarazzjoni ta' riesportazzjoni, ma għandu jkun meħtieġ l-ebda dettall ieħor apparti dawk stipulati f'dawk id-dikjarazzjonijiet.
2. Fejn operatur ekonomiku awtorizzat għas-sikurezza u s-sigurtà jippreżenta dikjarazzjoni fil-qosor tal-ħruġ f'isem persuna oħra li hija wkoll tkun operatur ekonomiku awtorizzat fil-forma ta' dikjarazzjoni doganali jew ta' dikjarazzjoni ta' riesportazzjoni, ma għandu jkun meħtieġ l-ebda dettall ieħor apparti dawk stipulati f'dawk id-dikjarazzjonijiet.

Artikolu 7

Trattament aktar favorevoli rigward il-valutazzjoni u l-kontroll tar-riskji

1. Operatur ekonomiku awtorizzat għandu jkun soġġett għal anqas kontrolli tas-sigurtà fiżiċi u dawk bbażati fuq id-dokumenti minn operaturi ekonomiċi oħra.

2. Fejn operatur ekonomiku awtorizzat ikun ippreżenta dikjarazzjoni fil-qosor tad-dhul jew ikun gie awtorizzat jippreżenta dikjarazzjoni doganali jew dikjarazzjoni għall-ħażna temporanja minflok dikjarazzjoni fil-qosor tad-dhul jew meta operatur ekonomiku awtorizzat ikun gie awtorizzat juża sistemi ta' informazzjoni kummerċjali, dwar il-portijiet jew it-trasport għall-preżentazzjoni tad-dettalji ta' dikjarazzjoni fil-qosor tad-dhul kif imsemmi fl-Artikolu 10(8) tal-Ftehim u fl-Artikolu 1(4) tal-Anness I, l-awtorità doganali kompetenti għandha, meta l-kunsinna tkun intgħazlet għall-kontroll fiżiku, tinnotifika lill-operatur ekonomiku awtorizzat b'dak il-fatt. Dik in-notifika għandha ssir qabel tasal il-merkanzija fit-territorju doganali tal-Partijiet Kontraenti.

Dik in-notifika għandha titqiegħed għad-dispożizzjoni tat-trasportatur ukoll jekk ikun differenti mill-operatur ekonomiku awtorizzat imsemmi fl-ewwel subparagrafu, dment li t-trasportatur ikun operatur ekonomiku awtorizzat u jkun konness mas-sistemi elettronici relatati mad-dikjarazzjonijiet imsemmijin fl-ewwel subparagrafu.

Dik in-notifika ma għandhiex tiġi pprovduta meta tkun tista' xxekkel il-kontrolli li jridu jsiru jew ir-rizultati tagħhom.

3. Meta l-kunsinni ddikjarati minn operatur ekonomiku awtorizzat jkunu ntgħazlu għal kontroll fiżiku jew għal kontroll ibbażat fuq id-dokumenti, dawk il-kontrolli għandhom jitwettqu bħala prijarità.

Fuq talba ta' operatur ekonomiku awtorizzat, il-kontrolli jistgħu jsiru f'post li ma jkunx il-post fejn il-merkanzija trid tigi pprezentata lid-dwana.

Artikolu 8

Eżenzjoni minn trattament favorevoli

It-trattament aktar favorevoli msemmi fl-Artikolu 7 ma għandux japplika għal kwalunkwe kontroll doganali marbut ma' livelli elevati speċifiċi ta' periklu jew ma' obbligi ta' kontroll stabbiliti f'leġiżlazzjoni oħra.

Madankollu, l-awtoritajiet doganali għandhom iwettqu l-ipproċessar, il-formalitajiet u l-kontrolli meħtieġa għall-kunsinni ddikjarati minn operatur ekonomiku awtorizzat bħala prijarità.

TITOLU III

SOSPENSJONI, ANNULLAMENT U REVOKA TAL-ISTATUS

TA' OPERATUR EKONOMIKU AWTORIZZAT

Artikolu 9

Sospensjoni tal-istatus

1. Deċiżjoni ta' għoti tal-istatus ta' operatur ekonomiku awtorizzat għandha tiġi sospiża mill-awtorità doganali kompetenti meta:
 - (a) dik l-awtorità doganali tqis li jista' jkun hemm biżżejjed raġunijiet sabiex tiġi annullata jew revokata d-deċiżjoni, iżda ma jkunx għad għandha l-elementi neċessarji kollha sabiex tiddeċiedi fuq l-annullament jew ir-revoka;
 - (b) dik l-awtorità doganali tqis li l-kondizzjonijiet għad-deċiżjoni ma jkunux issodisfati jew li d-detentur tad-deċiżjoni ma jikkonformax mal-obbligi imposti minn dik id-deċiżjoni, u jkun xieraq li d-detentur tad-deċiżjoni jingħata żmien biżżejjed sabiex jieħu miżuri li jiżguraw li jiġu ssodisfati l-kondizzjonijiet jew il-konformità mal-obbligi;
 - (c) id-detentur tad-deċiżjoni jitlob it-tali sospensjoni għaliex, għal ċertu żmien, ma jkunx jista' jissodisfa l-kondizzjonijiet stabbiliti għad-deċiżjoni jew jikkonforma mal-obbligi imposti minn dik id-deċiżjoni.

2. Fil-każijiet imsemmijin fil-punti (b) u (c) tal-paragrafu 1, id-detentur tad-deċiżjoni għandu jinnotifika lill-awtorità doganali bil-miżuri li jkun se jiehu sabiex jiżgura li jiġu ssodisfati l-kondizzjonijiet jew li jiġu rrispettati l-obbligi, kif ukoll dwar il-perjodu ta' żmien meħtieġ sabiex jiehu l-miżuri

Meta l-operatur ekonomiku kkonċernat jkun ha, għas-sodisfazzjoni tal-awtoritajiet doganali, il-miżuri meħtieġa sabiex ikun konformi mal-kondizzjonijiet u mal-kriterji li jridu jiġu ssodisfati minn kull operatur ekonomiku awtorizzat, l-awtorità doganali li toħroġ iċ-ċertifikat għandha tneħhi s-sospensjoni.

3. Is-sospensjoni ma għandhiex taffettwa kwalunkwe proċedura doganali li tkun diġà nbdiet qabel id-data tas-sospensjoni u li tkun għadha għaddejja.
4. Id-detentur tad-deċiżjoni għandu jiġi nnotifikat bis-sospensjoni tagħha.

Artikolu 10 *Annullament tal-istatus*

1. Deċiżjoni ta' għoti tal-istatus ta' operatur ekonomiku awtorizzat għandha tiġi annullata jekk jiġu ssodisfati l-kondizzjonijiet kollha li ġejjin:
 - (a) id-deċiżjoni tkun ittiehdet fuq il-bażi ta' informazzjoni mhux korretta jew mhux shiħa;

- (b) id-detentur tad-deċiżjoni kien jaf jew raġonevolment kellu jkun jaf li l-informazzjoni ma kinitx korretta jew shiħa;
 - (c) kieku l-informazzjoni kienet korretta u shiħa, id-deċiżjoni kienet tkun differenti.
- 2. Id-detentur tad-deċiżjoni għandu jiġi nnotifikat bl-annullament tagħha.
 - 3. L-annullament għandu jsir effettiv mid-data li fiha d-deċiżjoni inizjali issir effettiva, sakemm mhux speċifikat b'mod ieħor fid-deċiżjoni skont il-leġislazzjoni doganali.

Artikolu 11

Revoka tal-istatus

- 1. Deċiżjoni ta' għoti tal-istatus ta' operatur ekonomiku awtorizzat għandha tkun revokata mill-awtoritajiet doganali kompetenti:
 - (a) fejn waħda jew aktar mill-kondizzjonijiet għat-teħid ta' dik id-deċiżjoni ma kinux issodisfati jew ma għadhomx issodisfati; jew
 - (b) mal-applikazzjoni mid-detentur tad-deċiżjoni; jew
 - (c) fejn, fil-perjodu ta' żmien stipulat tas-sospensjoni msemmija fil-punti (b) u (c) tal-Artikolu 9(1), id-detentur tad-deċiżjoni jonqos milli jiehu l-miżuri meħtieġa sabiex jissodisfa l-kondizzjonijiet stabbiliti għad-deċiżjoni jew sabiex jikkonforma mal-obbligi imposti skont dik id-deċiżjoni.

2. Ir-revoka għandha ssir effettiva mill-jum ta' wara n-notifika tagħha.
3. Id-detentur tad-deċiżjoni għandu jiġi nnotifikat bir-revoka tagħha.

TITOLU IV

Artikolu 12

Skambju ta' informazzjoni

Il-Partijiet Kontraenti għandhom jinformaw lil xulxin b'mod regolari dwar l-identitajiet tal-operaturi ekonomiċi awtorizzati tagħhom għall-finijiet tas-sigurtà, u jinkludu l-informazzjoni li ġejja:

- (a) -Numru ta' Identifikazzjoni tan-Negozjant (TIN, *Trader Identification Number*) f'format kompatibbli mal-leġiżlazzjoni dwar ir-Registrazzjoni u l-Identifikazzjoni tal-Operaturi Ekonomiċi (EORI, *Economic Operator Registration and Identification*);
- (b) l-isem u l-indirizz tal-operatur ekonomiku awtorizzat;
- (c) in-numru tad-dokument li bih ingħata l-istatus ta' operatur ekonomiku awtorizzat;

- (d) l-istatus kurrenti (validu, sospiż, revokat);
 - (e) il-perjodi ta' status mibdul;
 - (f) id-data li fiha daħlu fis-seħħ id-deċiżjoni u l-avvenimenti sussegwenti (sospensjoni u revoka);
 - (g) l-awtorità li ħarġet id-deċiżjoni.”.
-